


243

అంధు లెవరు?

శ్రీకృష్ణ దేవరాయాంధ్ర భాషానిలయము

పరాపర్య గ్రంథము

సంఖ్య.....136.....



For REFERENCE ONLY

శ్రీ కృష్ణ దేవరాయ అంధ్ర భాషానిలయము,

విభాగము చరిత్ర

విభాగ సంఖ్య ౨-౩౩

1949

వెల : ఆరణాలు

ప్రకటన. 136

1. మానవసృష్టి విజ్ఞానం, (ఇంగ్లీషు తర్జుమా) పేజీ 1-8-9

The Genesis of the Human Race

గ్రంథకర్త:

కోట వెంకటాచలంగారు

గాంధీనగరం, విజయవాడ (2)

ది 14 మే 1949 కృష్ణాపత్రిక యిట్లు వ్రాయుచున్నది :

“విజయవాడ వాస్తవ్యులగు శ్రీ కోట వెంకటాచలంగారు అద్వైత బోధన, నిర్విచార జీవనము, ఆభాస క్రైస్తవము, బ్రహ్మాండ సృష్టి విజ్ఞానము, కలిశక విజ్ఞానము, మానవసృష్టి విజ్ఞానమనేడి ఉత్తమ గ్రంథముల రచించి ఆంధ్ర మహాజనులకు అపారమైన సేవ జేసి యున్నారు.

పురుష ప్రకృతిచిద్విలాసము, సృష్టికమము విపులముగ శాస్త్ర ప్రమాణముగ వర్ణించుటయేగాక డార్విన్ సృష్టికమము అసంపూర్ణమన్నదని ఋజువుచేయగలిగిరి.

ప్రపంచ సృష్టి 195,58,85,050 సం॥రముల క్రింద జరిగి యున్నదని స్పష్టపరిచిరి. భారతీయులు ఆదిమనివాసులని, వేలకొలది సం॥రములకు క్రితమే నాగరికతకు విజ్ఞానమునకు పేరుపొందిరని, ఆఫ్రికా, ఆస్ట్రేలియా, అమెరికా ఖండములుగూడ ఆక్రమించుకొని నివసించిరని యిపుడిపుడే గుర్తింపబడుట సంతోషకరము. ఆర్య విజ్ఞానమునకు మూలాధారము వేదములనియు, ఆర్యుల నివాసస్థానము సరస్వతీ నదీతీరమగు బ్రహ్మవర్త దేశమనియు, గ్రంథస్థ నిదర్శన పూర్వకముగ కళ్ళకు కట్టినట్లు స్పష్టికరింపగలిగిరి. ప్రాచీన భారతవర్ష చిత్రపటము చక్కగ ముద్రింపించి మన మన్ననలకు పాత్రుడైరి.

భారతదేశ చరిత్ర పునర్నిర్మాణ యుగమున యిట్టి యుత్తము గ్రంథములందలి విషయము లెక్కువగా ఆచరణ యోగ్యములుగ నుండగలవు” ఇత్యాది.

రాష్ట్రపతి డాక్టరు శ్రీ భోగరాజు పట్టాభిశీతారామయ్య పంతు
లుగారు న్యూఢిల్లీ నుండి యిట్లు వ్రాసియున్నారు.

న్యూ ఢిల్లీ,
26—7—1949.

ఆర్యా!

మీ వద్దనుంచి యీ రోజు వచ్చిన మానవసృష్టి విజ్ఞానము అనే పుస్తకము అందినది. కొంచెము హెచ్చుతగ్గుగా పుస్తకము సొంతముగా చదివినాను. అద్భుతంగా యున్నది. మీరు నిరాడంబరంగా యింత కృషి చేస్తున్నారన్న విషయము మాకు యిదివరకు తెలియదు. ఆంగ్లమునందు తరుమా చేయుంచుట చాలా మందిపని జరిగినది, అచ్చులో నున్న 11 పుస్తకములలో రెండవ స్థానం వహించిన ఈ పుస్తకముగాక యింకను పదిపుస్తకములు రావలసియున్నవి. అవి అన్నియు ఇంత ముచ్చటగను యింత తేజోవంతముగను ఉండునని చెప్పటకు సందేహము లేదు. మనవైపునుండి ఇంతటి గ్రంథము వెలువడినందులకు మీకు నా కృతజ్ఞత తెలుపుచున్నాను.

చిత్తగించవలెను.

(సరియైన నకలు) భో॥ పట్టాభి శీతారామయ్య (సంతకం వున్నది.)

కె. యన్. రామస్వామి శాస్త్రియార్. రిటైర్డ్ హైకోర్టు జడ్జి
యీ ప్రకారం వ్రాసియున్నారు.

రాయపేట, మద్రాసు.

19—7—1949.

My Dear Sir,

I thank you sincerely for sending me a copy of your excellent book "Manava Srishti Vijnanam." You have given convincing reasons for your views. I feel sure that your book will receive ever increasing public appreciation."

Yours Sincerely,

(Sd.) K. S. RAMASWAMY SASTRI.

శ్రీ ఉయ్యూరు రాజాగారిట్లు వ్రాసియున్నారు.

నూ జీ పీ డు

20—7—1949

Sir,

తాము పంపిన మానవసృష్టి విజ్ఞానము అనే యింగ్లీషు గ్రంథము అందినది. చాలా పరిశోధన చేసి తమరు నిర్ణయించినటువంటి విషయం యిత్యాది.

The Indian Republic, Monday July 18th 1949.

ఇండియన్ రిపబ్లిక్ అను పత్రిక యిట్లు వ్రాయుచున్నది. ది 18 జూలై 1949 సోమవారం.

....
 "The problems raised are of practical value and should be solved with the aid of our own ancient literature and by a proper interpretation. The conclusions are thought - provoking and deserve to be widely read and thought over. The need for a re-orientation of the Study of the Indian History is well indicated by the facts brought out in this work.".....

2. ఆభాసక్రైస్తవం.

వెల : 1-8-0

రచన :— కోట వెంకటాచలంగారు

గాంధీనగరం, విజయవాడ. (2)

1. ది 29 అక్టోబరు 1948 తెలుగు స్వతంత్ర మద్రాసు మానవ పత్రిక యిట్లు వ్రాయుచున్నది.

"ఆభాసక్రైస్తవము" జిజ్ఞాసరేక త్తించే చురుకైన విమర్శన పుస్తకం. క్రైస్తవమతవిషయాలన్ని తేని వానిని ఉన్నట్లుగా ఊహించిన దని దాని తాత్పర్యం. రెండువేల సంవత్సరాలకి పైనుంచి ఈజిప్టులో 'క్రిస్టియను' మతమనేదివుంది. పుస్తకం. యీ విషయాలన్నిటిని ఆయా గ్రంథాలనుంచి సేకరించిన ప్రమాణవాక్యాలతో సహేతుకంగా

వివరిస్తోంది. ఇదే ఇంగ్లీషులో వెలువడి ఉంటే ఇంకా యెక్కువ ప్రయోజనము, ప్రచారము ఉండేదేమో అని తోస్తుంది.” ఇత్యాది,

(2) ది 3-11-48 “విజయవాణి” పత్రిక. విజయవాడ యిట్లు వ్రాసియున్నది.


“ఇది ఒక అపూర్వప్రజ్ఞాసమన్విత పరిశోధకగ్రంథం, భారత దేశంలో మనసంస్కృతి విజ్ఞానాలకు భంగం కలిగిస్తూవున్న యీ రోజుల్లో ప్రజల కన్నులను తెరుస్తున్న దీ గ్రంథం. ఇది ఇంగ్లీషులోనికీ తర్జుమా చేసి క్రిష్టియన్ ఫాదరీలందరికీ పంచిపెట్టతగిన ఉద్దేశం.” ఇత్యాది.

(3) ది 15-9-48 “కృష్ణాపత్రిక” యిట్లు వ్రాసియున్నది.

“క్రైస్తవమతస్థులు దీనిని సాకల్యంగా పరిశీలించి సత్యవిచారణచేసుకోవడం మాత్రం వారికే శ్రేయస్కరమనుటకు సందేహము లేదు. హింసావిధానంచేతను, దానోపాయంచేతను మత వ్యాప్తి సాధించుకొన్న పూర్వవృత్తాంతమును తెలుచుకొని యిప్పటికైనా సిగ్గుపడి క్రైస్తవమతమును ఒక కొత్తదారి త్రొక్కినే వారికీ లోకానికి గూడా క్షేమకరం అవుతుంది. ఈ గ్రంథంవారిని అట్టి ఉద్యమానికి ప్రేరేపిస్తుందని ఆశిస్తున్నాం.” ఇత్యాది,


(4) ది 4-12-48 “ఆంధ్రవాణి” విజయవాడ యిట్లు వ్రాసియున్నది.

“క్రైస్తవమతము కల్పితమని ఋజువు చేయు గ్రంథములు ఆంగ్లమునందును, హిందీయందును పెక్కులు గలవు. కాని వాని అన్నిటికంటె యీ ఆంధ్రగ్రంథం యెక్కువ ప్రామాణికము గాగలదని చెప్పుక తప్పదు. ప్రతిమతిస్థుడూ యీ పుస్తకమునుతప్పక చదువవలెను. శ్రీ వెంకటాచలంగారు చేసిన చారిత్రక పరిశోధనకు ఆంధ్రులెల్లరు ఋణపడియున్నారు.” ఇత్యాది.



శ్రీ కృష్ణ దేవరాయ ఆంధ్ర బాషానియము,
విభాగము ఏకామర్ష పరిశ్ర
విభాగ సంఖ్య పే. ౨౭

అంధు తెవరు?



సంగ్రహకర్త:

తన 27వ సం॥ వయసున కౌశీనఘ్రియే దేశాటనము చేయునపుడు
తంజావూర్ లో 1912 సం॥న తీయబడిన ఛాయాపటము

ఆంధ్రులేవరు?

21

విశ్వామిత్రుని కుమార్తె యేబదిమంది తండ్రిజ్ఞుల మిరినందున తండ్రిచే శపించబడి దస్యులై అరాగరిక జాతులైన అంధ్ర, పుండ్ర, శబర, పుళింద, ముతుబా మొదలుగాగల జాతులుగా మారిపోయిన ఐతరేయ బ్రాహ్మణము చెప్పుచున్నది. అందు చెప్పబడిన “అంధ్రులే” “అంధ్రులని”యు వారి సంతానమే యిప్పుడు అంధ్రదేశములో నివసించుచుండిన అంధ్రులనియు వెబగు, మాగ్డోనలు, ఇ.జె. రాప్పన్ ఎం.ఎ. మొదలుగాగల పాశ్చాత్య విద్వాంసులును వారి యనుయాయులైన హైందవశూద్ర విద్యాధికులును భ్రమించి చరిత్రల నల్లియుండిరి.

కాని విశ్వామిత్రుని శాపహతులై “అంధ” నామమును పొందిన వారలు వేదబాహ్యులైన మ్రేచ్చజాతులుగా మారిపోయిరి. అంధదేశములోని అంధులు చాతుర్వర్ణ్యములతో గూడి వేదోక్తకర్మల నాచరించువారైన స్వచ్ఛమైన ఆర్యజాతి నేటికిని వేదాధ్యయనములో అంధబ్రాహ్మణులను మించినవారు గాని సమానులుగాని భారతదేశమందంతటను గానరాదు. పితృశాపోపహతులై వైదికధర్మ భ్రష్టులై, మ్రేచ్చులై, పర్వతారణ్యముల నాశ్రయించి, ఉన్న నాగరికతను బోగొట్టుకొని అనాగరికులై హింసాచౌర్యాదులు వృత్తిగా గలిగి అంధాది సీచజాతులలో చేరిపోయిన విశ్వామిత్రుని సంతానమునకును. అంధదేశములోని అంధజాతియని పిలువబడుచున్న ఆర్యులకును ఎట్టి పోలికయులేదు. నామసాదృశ్యమాత్రమున వారే వీరైనట్లు భారతీయసాంప్రదాయ జ్ఞానశూన్యులైన పాశ్చాత్య విద్వాంసులూహించిన నూహించెదరు గాక! తమ సాంప్రదాయముల తాము మరచి పాశ్చాత్యుల ననుకరించు హైందవవిద్యాధికు లనుసరించిన ననుసరించెదరుగాక! ఏమాత్రమయిన భారతీయ సాంప్రదాయ మెరిగినవారలైనను అంగీకరింతురా? ఒకసారి వైదికధర్మమునుండి భ్రష్టమైనవా డింతవరకు వైదిక సాంప్రదాయములోనికి తిరిగివచ్చుట కెవరును సంగీకరించుట లేదు. ఇట్టి సిథిలో అతి పురాతనకాలమున వైదిక ధర్మము నాలుగు పాదములతో నడుపబడుచుండిన కాలమున కర్మభ్రష్టులై,

మేచ్చులై, మేచ్చాచారముల నాశయించి పర్వతారణ్యముల నివసించుచుండినవారలు తిరిగి వైదిక సాంప్రదాయము ననుసరించుట కలలోనివార్త. అట్టివారిని వైదికధర్మ ప్రవర్తకులుగా నెవ్వరును నంగీకరింపరు. వేదాధ్యయనము నొదిలి యొకటి రెండు పురుషాంతరముల నుండి హూణవిద్యాభ్యాస మొనర్చుచుండిన యిప్పటి బ్రాహ్మణకుటుంబములలోనె తిరిగి వేదాభ్యాస మొనర్చువారు లేకుండుట మనము ప్రత్యక్షముగా చూచుచుంటిమి గదా! స్వచ్ఛముగా మాటలు మాటలాడుట కూడా యిప్పుడింగ్లీషు చదువుచుండిన బ్రాహ్మణపిల్లలలోనే కనుబడుటలేదు. “బ్రాహ్మణుడు” అని యుచ్చరించవలసిన చోట “భామ్మడు” అని యుచ్చరించు చుండుట నూటికి యిరువది యైదు మంది బ్రాహ్మణ పిల్లలలోనే యిప్పుడు మనము చూచుచున్నాము. ఇట్టిస్థితిలో పితృశాపహతులై, గోత్రప్రవరలను, వైదిక కర్మాధికారమును బోగొట్టుకొని వేదశాస్త్రాది విద్యాభ్యాసమును త్యజించి, యనాచారులై, సంఘదూరులై, సత్పురుషులచేతను, మతగురువులచేతను, చాతుర్వర్ణ్య ప్రజలచేతను పరిత్యజింపబడి, ఆర్యవేష భావల నొదిలి బ్రాహ్మజాతులుగా మారిపోయి పర్వతారణ్యముల వసించి, అడవి మృగములను వేటాడియు, దార్లుకొట్టియు జీవించుచు కొన్నివేల సం॥రముల అనంతరము తిరిగి వైదిక ధర్మావలంబులగుటయు సంఘము దాని నంగీకరించుటయు యెట్లు పొసగును? ఇది విజ్ఞు లంగీకరింపదగినది కాదు. గనుక ఆంధ్రులు శాపహతులైన విశ్వామిత్రుని సంతానము కానేరరు.

శునశ్చేపుని చరిత్ర

ఆధునిక చరిత్రకారులకు సులభసాధ్యముగా నుండుటకుగాను ఐతరేయ బ్రాహ్మణములో వినబడుచుండిన శాపహతులైన విశ్వామిత్రుని సంతానమునకు సంబంధించిన చరిత్ర నిచ్చట నిచ్చుచుంటిమి :

హరిశ్చంద్రుడను యొకరాజుగలడు. అతడు తనకు కుమారుడు గలిగినయెడల తన కుమారుని యజ్ఞపశువుగాజేసి యాగముచేయునట్లు

వరుణునిగూర్చి మ్రొక్కుకొనెను. ఆ పిమ్మట వరుణుని యనుగ్రహమున నాతనికి కుమారుడు గలిగెను. కాని నాతడెప్పటికప్పుడు యజ్ఞమును జేయుటకు సుముఖుడుగాక కాలమును దాటవేయుచుండెను. తన ప్రతిజ్ఞను పాటించక కాలమును గడుపుచుండిన రాజును వరుణదేవుడు “జలోదరవ్యాధి గ్రస్తుడవవుదువుగాక” అని శపించెను. ఆ శాప వశమున రాజు వ్యాధిగ్రస్తుడై తన దోషమును తెలిసికొని యజ్ఞమును చేయ సంకల్పించెను. యజ్ఞపశువుగానుండి ప్రాణములువీడ నిష్ఠములేని నాతని కుమారుడు తండ్రియింటిని విడచి అరణ్యములకు పారిపోయెను. అందువలన రాజు చింతాశాంతుడై తమ కులగురువైన వసిష్ఠుని సలహా వేడెను. అందుకు వసిష్ఠమహాముని ఇట్లుచెప్పెను. “యజ్ఞపశువుగా నుద్దేశింపబడిన నీకుమారుడు పారిపోయినందుకు విచారింపనక్కరలేదు. యజ్ఞపశువుగానుండి తన శరీరమును దేవతల కర్పింప నిష్ఠములేని వానిని యజ్ఞపశువుగా జేయరాదు. అట్టివానిని దేవతలు గ్రహింపరు. గనుక విద్యావంతుడై, యోగ్యుడై, దేవతలకు తన శరీరము నర్పింప నిచ్చుచుండెడి యొక బ్రహ్మచారియైన బ్రాహ్మణకుమారుని దెచ్చి నీ యజ్ఞము చేయవచ్చును.” అట్టివానికొరకు ప్రయత్నింపుమనెను. పిమ్మట రాజు కోరినంత ధనమిచ్చి అట్టివానిని దెమ్మని తన మంత్రులను ఋష్యాశ్రమములకు వెదుకబంపెను. వారట్లు దేశములో దిరుగుచు విచారించుచుండిన కాలములో నొక యగ్రహారమున అత్యంత దరిద్రుడగు అజగర్తుడనెడి బ్రాహ్మణుడుండెను. అతనికి ముగ్గురు కుమారులుండిరి. రాజదూతలాయనను సమీపించి ‘ఆర్యా! మీకుగల ముగ్గురు కుమారులలో రాజు నిమిత్తమును, దేవతా ప్రీతి నిమిత్తమును యజ్ఞపశువుగా నుండదగిన యొక కుమారు నీయగలరా?’ యని ప్రశ్నింపగా బ్రాహ్మణుడు జ్యేష్ఠకుమారునీయ వీలులేదనెను. ఆయన భార్య భర్తమాట లాలించి కనిష్ఠ కుమారునీయుటకు తానంగీకరింపజాలననెను. తల్లిదండ్రుల ప్రసంగములను వినుచుండిన మధ్యమ పుత్రుడిట్లు తలపోసెను. ‘నాన్నగారికి జ్యేష్ఠుడును, అమ్మగారికి కనిష్ఠుడును గావలసి యుండిరి. గదా! మధ్యముడనైన నే నెవరికిని యక్కరలేదు. ఈనా శరీరమును రాజునకు ప్రీతిగా దేవతల కర్పించి స్వర్గమును చూరగొనియెదనని

నిశ్చయించి రాజదూతలను చూచి 'అయ్యా! మీరు యీ దంపతులకు కోరిన ధనమిండు. నేను మీ రాజుగారి యాగపశుత్వమున కంగీకరించితి'నని పలికెను. వెంటనే నా దంపతులు కోరిన సొమ్ము వారి కొనంగి వారు పిల్లవాని గొంపోయిరి. ఆ పిల్లవానిపేరు "శున శ్శేపుడు" రాజయజ్ఞమునకు ప్రకమించెను - పశువునుబట్టి సమయము సమీపించెను. శున శ్శేపుడు కాళ్ళుచేతులు బంధింపబడి యాపస్తంభమునకు కట్టబడెను. యజ్ఞశాల సభాసదులచే నిండియుండెను. ఇట్టిస్థితిలో విశ్వామిత్ర మహాముని దయార్ద్రహృదయుడై యిట్లు వచించెను. 'రాజా! యీ యజ్ఞము నిక చాలింపుము. నీ శరీరరక్షణార్థ మన్య శరీరమును బలిగొన జూచుట మహాదోషము. గనుక యీ యజ్ఞము నింతతో నిలిపి యీ కుమారుని విడువు'మనెను రాజుండు కంగీకరింపడయ్యె - శున శ్శేపుడు విశ్వామిత్రు నుద్దేశించి యిట్లనెను - 'కన్నతండ్రిని మించిన ప్రేమతో మీరు నన్ను రక్షింపజూచుచుంటిరి. కాని యీ యాగము పూర్తియై రాజునకు యాగఫలము సిద్ధించి యాతని రుగ్మత నివారణయగుటయు, నా కన్యత దోషము గలుగకుండుటయు, దేవతలు తృప్తులగుటయు గలిగినగాని నేను విముక్తుడనగుటకు కోరను. సృష్టికి ప్రతిసృష్టిజేయ సమర్థమైన మీ తపోశక్తివలన సాధ్యముకాని విషయములేదు - గాన యీ నాకోరికను మన్నింపుడనెను. విశ్వామిత్రు డా కుమారుని సౌజన్యమునకు మెచ్చి వానికి వారుణమంత్రము నుపదేశించి యుచ్చైస్వరమున నా మంత్రముచే వరుణుని స్తుతింపుమనెను - శున శ్శేపుడట్లుజేయగా వరుణుడు ప్రసన్నుడై వచ్చి శున శ్శేపుని కట్లను స్వయముగా విప్పి వానిని విముక్తునిజేసి రాజునకు యాగఫలమునిచ్చి నాతని రుగ్మతను నివారింపజేసి యదృశ్యుడయ్యెను పిమ్మట విశ్వామిత్రు డా కుమారుని తన యాశ్రమమునకు తీసుకొని వెళ్లెను.

విశ్వామిత్రుని కుమార్తె - శాపము

ఇకమీద రాబోవుకథ విశ్వామిత్ర కుమారుల కథ సీవిధముగా ఐతరేయ బ్రాహ్మణమున వినబడుచున్నది. బ్రాహ్మణ వాక్యమును విద్యారణ్య భాష్యమును, అందుకు తెలుగు తాత్పర్యమును దిగువ వివరింపబడుచున్నది.

ఐతరేయబ్రాహ్మణం, సప్తమపంచకా తృతీయాద్యాయః
 ౧౮, (ఐ 2-3-౧౮) బ్రాహ్మణం :—“తస్యహ విశ్వామిత్రస్యై
 కశతంపుత్రా ఆసుః పంచాశదేవజ్ఞాయాం సోమధుచ్ఛందసః పంచా
 శత్కనీయాంస స్తద్ద్యేజ్ఞాయాం సోసతే కుశలం మేనిరే; తాననువ్యా
 జహారాంతాన్యః ప్రజాభక్షిప్తేతి తవతేంద్రాః పుండ్రాః శబరాః
 పుళిందా మూతిబా ఇత్యుదంతాన్—

బహవోభవంతి వైశ్వామిత్రా దన్యూనాంభూయిష్టాః

సాయనభాష్యం :— విశ్వామిత్రాణాం వృత్తాంత ప్రారంభః

“మధుచ్ఛందో నామకః కశ్చిత్పుత్రో మధ్యమస్తతోపి
 జ్యేష్ఠాః కనిష్ఠాశ్చప్రత్యేకం పంచాశత్సంఖ్యాకా ఇత్యేవ మేకశతం
 తస్యపుత్రాః—తేషాం మధ్యేజ్యేష్ఠానాం వృత్తాంతమహా.

“తత్తేష్వేకశతసంఖ్యా కేషుపుత్రేషు మధ్యేయే మధుచ్ఛం
 దసో జ్యేష్ఠాః పంచాశత్సంఖ్యాకాః సంతితే శునశ్చేఫస్య విశ్వామిత్ర
 పుత్రత్వం కుశలం సమేనిరఇదం సమీచీనమిత్యేవం నాంగీకృతవంతం
 తాజ్యేష్ఠాః పంచాశత్సంఖ్యా కానను లక్ష్మ్యవిశ్వామిత్రో వ్యాజ
 హార వ్యాహరణం శాపరూపం వాక్యముక్తవాన్, హే జ్యేష్ఠపుత్రా!
 యుష్మాకం మదీయా జ్ఞాతిలంఘినాం ప్రజాఃపుత్రాదికా అంతాన్
 భక్షిప్త్వ, చండాలాదిరూపా న్నిచజాతి విశేషాన్ భజతామితి తవతే
 శస్త్రాః సంతో అంద్రత్వాది పంచవిధ నీచజాతి విశేషా భవంతి
 ఇతిశబ్దస్య తత్ప్రదర్శనార్థత్వా దన్యేపి నీచజాతివిశేషాః సర్వేవివక్షితాః
 ఉద్గతోంత ఉదంతోత్యంత నీచజాతిస్తత్రభవా ఉదంత్యాః తేబహవో
 నేకవిధా వైశ్వామిత్రా విశ్వామిత్ర సంతతి జాదన్యూనాం తస్మా
 రాణాంమధ్యే భూయిష్ఠా అత్యధికాః”

తా|| “ఆ విశ్వామిత్రునకు నూర్గురు పుత్రులుండిరి. అందు
 మధ్యముడైన మధుచ్ఛందుడు జ్యేష్ఠుడుగా గల చిన్న కొడుకులు
 యేబదిమంది జ్యేష్ఠులు యేబదిమంది (తనతో తెచ్చిన శునశ్చేపుని
 జ్యేష్ఠునిగా చేసి వాని యాజ్ఞకు బద్ధులైయుండునట్లు విశ్వామిత్రుడు

తన పుత్రులను కోరెను.) జ్యేష్ఠపుత్రు లేబడిమంది తండ్రియాజ్ఞను మన్నింపలేదు. (మన్నింపకపోగా హేళనముజేసిరి) అందుకు విశ్వామిత్రుడు కోపించి తన వాక్యము ననుసరింప నిరాకరించిన జ్యేష్ఠపుత్రు లేబడిమందినిగూర్చి శాపరూపమైన నీ దిగువ వాక్యమును బలికెను.

“పితౄరాజ్ఞాతిక్రమణ మొనర్చిన యోజ్యేష్ఠపుత్రులారా ! మీరలు చండాలాది రూప నీచజాతులు గానయ్యెదరు గాక !” అని శపించెను.

ఆ శాపమువలన వారలు శారీరకముగాను, మానసికంగాను, నీచజాతి పరిణామము నుపొంది, నీచజాతులయిన అంధ, పుండ్, శబర, పుళింద, మూతిబా మొదలయిన నీచజాతులుగా మారిపోయిరి. ‘ఇతి’ శబ్దమువలన పైని పేర్కొనబడిన అయిదు జాతులేగాక ఇంకా ఇతర ములుగానున్న అంత్యజాతులన్నియుగూడ చెప్పబడినవి. (అనగా అంత్య జాతులుగామారి వారితో మిళితమయిపోయిరని తాత్పర్యము) వారందరును అంత్యజాతులలో జన్మాంతములయందుగూడా యుదయించుచుండిరి. విశ్వామిత్రుని సంతానమువలన బుట్టినవారలు దస్యులనబడు దొంగలలో అత్యధికులుగా నుండిరి.”

శాసనములై, వైదిక ధర్మభ్రష్టులై నీచజాతినిబొంది నీచాతి నీచమైన గుణములతోగూడిన దస్యజాతులుగా అనగా చౌర్యహింసాదులతో గూడిన వృత్తులతో జీవించువారైరి. (అంధాది నీచజాతులు ఆ కాలమునకు ముందునుండియు అనగా సృష్ట్యాదినుండియు ఆర్యావర్తమున యుండియున్నట్లు గ్రహింపవలెను).

శా ప కా ల ము

ఈ కథ హరిశ్చంద్రునికాలములో జరిగినది. అది వైవస్వత మనువులో మొదటి మహాయుగములోని కృతయుగము అనగా ఇప్పటికి 11,98,24,226 (పదకొండుకోట్ల తొంబదిఎనిమిది లక్షల ఇరువది

నాలుగువేల రెండువందల ఇరువదియూరు) సంవత్సరముల క్రిందట జరిగిన కథ. ప్రతి మహాయుగమునను వెనుకటి మహాయుగములో జరిగిన విధముననే జరుగుచుండును. ఆ ప్రకారముగా ఇప్పుడు మన ముండిన ఈ ఇరువదిఎనిమిదవ మహాయుగములోని కృతయుగముగా నెంచిన ముప్పదిఎనిమిదిలక్షల సంవత్సరముల కాలముక్రిందట జరిగిన కథగా నెంచవచ్చును. ఇందులోని “అంధ్ర” శబ్దమును జూచియే మన వారలు శాపగ్రస్తులై నైదికధర్మభ్రష్టులై నీచజాతులతో కలసిపోయి చౌర్యహింసాదులతో జీవించెడి అంధ్రజాతీయులు తమకు మూలపురుషులుగా నెంచుకొనుచుండుట తమ ఆర్యసాంప్రదాయమును మరచుటవలననే యని ఎఱుంగవలెను.

“అంధ్ర” జాతి స్వచ్ఛమైన ఆర్యజాతినేగాని “అంధ్ర”యనెడి పేరుగల భ్రష్ట నీచజాతికాదు.

శబ్దసాదృశ్యముచేజాతి నిర్ణయముచేయరాదు

“అంధ్ర” శబ్దసాదృశ్యముచే వారే “అంధ్రు”లని భ్రమించు నెడల చంద్రవంశములోని యదువుకుమారుడు “క్రోష్టు” అనువాని వంశములో “వృష్ణి, అంధ్ర, భోజాదు”లతో నొక “అంధ్ర” యనువాని సంతానము “అంధ్ర”లనియు “అంధకు”లనియు పిలువబడిరి. వీరేల అంధ్రులకు మూలపురుషులు కాకూడదు? విశ్వామిత్ర శాపహతులైన “అంధ్రులు” నీచజాతీయులై యుండినందునను “అంధ్రులు” చాతుర్వర్ణ్యములతో నలరారుచు వేదోక్తాచార - ధర్మములను గలిగి యున్నందునను ఈ రెండును పరస్పర ధర్మవిరుద్ధములుగల జాతులై యున్నవి. గనుక వీరు “అంధ్ర” జాతికి మూలపురుషులు కాజాలరు. యదువుకుమారుడైన “క్రోష్టువు” వంశములోని “అంధ్ర” యనువాని వంశీయులు ఏకమయిన క్షత్రియజాతీయయినందున వీరును చాతుర్వర్ణ్యములతోగూడిన “అంధ్ర” జాతీయులకు, మూలపురుషులు కాజాలరు.

“ఆంధ్ర” శబ్దకాఠావళి

మూడుకోట్ల పదిలక్షల ముప్పదియొక్కవేయి ముప్పదినాలుగు సంవత్సరములక్రిందట పరిపాలించిన యయాతి రాజు కొడుకయిన “అనువు” వంశములో యయాతనుండి ప్రముఖ వంశములను లెఖి వేయగా 15 వ ప్రముఖ వంశములో జన్మించిన “బలి” యను రాజు కుమారులయిన 1 అంగ 2 వంగ 3 కళింగ 4 సుంహృ 5 పుండ్ర 6 ఆంధ్ర అను వారలలో 6 వ వాడైన “ఆంధ్ర” అను రాజవలన పరిపాలింపబడిన రాజ్యమునకు “ఆంధ్ర”దేశమనియు అందలిజనులకు “ఆంధ్రు”లనియు నామంబులు గలిగినట్లును అట్లులే “ఆంధ్రుని” సోదరులయిన 1 అంగ 2 వంగ 3 కళింగ 4 సుంహృ 5 పుండ్రులవలన పరిపాలింపబడినదేశము లాయా, రాజనామంబుల పిలువబడినట్లును భాగవతమున నవమస్కంధములో స్పష్టముగా జెప్పబడియున్నది. (భాగ 9-685 చూడుడు)

చాతుర్వర్ణ్యములతో గూడి వైదికధర్మ ప్రవృత్తులయిన ఆర్య జాతి పరిపాలకుడయిన “ఆంధ్ర” నృపతినామంబున “ఆంధ్ర” జాతి యని పిలువబడినదిగాని శాపహతులై భ్రష్టులై సీచజాతీయులుగా మారిపోయిన “అంధ్ర” జాతి కాదని తెలియవలయును.

శ్రీమద్భాగవతే నవమస్కంధే 23 అధ్యాయే 5; 6 శ్లోకాః

శ్లో॥ “అంగవంగ కళింగాద్యః సుంహృ పుండ్రాంధ్ర సంజ్ఞితాః
జజ్ఞిరే దీర్ఘ తమసోబలేః క్షేత్రేమహేక్షితః (శ్లో 5)

శ్లో॥ “చక్రకుస్వనామ్నావిషయాన్ షడిమాన్ ప్రాచ్యకాంశ్చ తే 6

తా॥ “బలియను మహారాజునకు దీర్ఘతముడను ఋషి యను గ్రహమున 1 అంగ 2 వంగ 3 కళింగ 4 సుంహృ 5 పుండ్ర 6 ఆంధ్రయను పేర్లుగల ఆర్ధరు కుమారులు గలిగిరి. వారు తూర్పుదేశము నకు రాజులై ఆరుదేశభాగములకు తమ నామములనే పేర్లుగానుంచి ఏలిరి.

(శ్రీ పోతనామాత్యుని శ్రీమదాంధ్రభాగవతం నవమస్కంధం 685 చూడుడు)

వచనం:- తితిక్షు - కు రుశద్రధుండు, రుశద్రధునకు హేముండు, హేమునకు సుతపుండును, సుతపునకు బలియుపుట్టిరి; ఆబలివలన అంగ వంగ, కళింగ, సింహా, పుండ్రాంధ్రులను పేర్లుగలవా రాద్వరు కుమారులు పుట్టిరి. వారలు తూర్పు దేశంబునకు రాజులయి దేశంబులకు తమ తమ నామధేయంబులిడి యేలిరి. పై ప్రమాణమువలన “ఆంధ్ర” అను జాతీయులు “ఆంధ్ర” జాతివారలుగారనియు “ఆంధ్ర” యను రాజు తనపేరున నారాజ్యమును “ఆంధ్ర” దేశమని పిలిచి యున్నందున నాదేశ ప్రజలకు “ఆంధ్రు”లని పేరుగలిగినదని తెలియవలయును.

రాజనామములచే పిలువబడిన దేశములు, ప్రజలు

వరుస నెం.	రాజు పేరు	రాజ్యము చేసిన ప్రదేశము నకు కలిగిన దేశ నామము	ప్రజలకు కలిగిన నామము
-----------	-----------	---	----------------------

1. యయాతి కుమారుడు యదువు
సంతానములో యయాతినుండి
లెక్కింపగా వడవంశపువాడగు
కుంతలుడు కుంతల దేశము కుంతలులు
2. డిటో, డిటో తొమ్మిదవ వంశ
పువాడు మాహిష్మతతుడు మాహిష్మతీపురం మాహిష్మతులు
3. డిటో, డిటో క్రోష్టువు అనువాని
వంశము యయాతి నుండి పది
హేనవ వంశపువాడు “విదర్భుడు” విదర్భ దేశం విదర్భులు
4. డిటో వంశములో యయాతి
నుండి లెక్కింపగా యిరువదవ
వంశపువాడును విదర్భుని వంశ
ములోనివాడును చేది చేది దేశం చేదుర్లు
5. యయాతినుండి పూరుని వంశ
ములో యిరువదిరెండవ వంశపు
వాడు “హస్తి” హస్తి నాపురం (ఛీల్)

వరుస
నెం.

రాజు పేరు

రాజ్యముచేసిన ప్రదేశము ప్రజలకు కలిగిన
నకు కలిగిన దేశనామము నామము

6. యయాతినుండి 26 వ వంశము
వాడును ఋక్షుని సంతానము
లోని పూరుని వంశములోని
వాడు “కురు”

కురుక్షేత్రం

కౌరవులు

7. యయాతి నుండి ద్రుహ్యుని
వంశము లోని ఐదవ వాడు
గాంధారుడు

గాంధారదేశం

గాంధారులు

8. డిటో, డిటో పదవ వంశము
లోని సంతానము నూరుమంది
మధ్యాసియాలోని మేచ్చదేశ

సభువులు

యవన, (గ్రీసు) బాహ్లిక (బాక్)
తురష్క (టర్క్) శక యి పల్లవ
(పత్తియ) కంపిల (కాబూలు)
అదిహాగల మేచ్చ దేశములు,
యవనులు బాహ్లికులు, తురు
ష్కులు, శకులు, పల్లవులు,
కాపిలులు లేక కాబూలీలు.

9. యయాతి కొడుకు అనువు వంశ
ములో యయాతినుండి పదవ
వంశమువాడు ఉశీనరుడు.

ఉశీనర దేశము

ఉశీనరులు

10. యయాతి కొడుకు అనువువంశ
ములో—

1 వృషదర్భదేశం వృషదర్భులు

11. పండ్రండవ వంశము లోని
రాజులు—

2 సువీర లేక సావీర సావీరులు



వరుస నెం.	రాజు పేరు	రాజ్యము చేసిన ప్రదేశము నకు కలిగిన దేశనామము	ప్రజలకు కలిగిన నామము
12.	1 వృషదర్భ 2 సువీర 3 మద్ర 3 మద్ర దేశము 4 కేకయ	మద్ర దేశము	మద్రులు
13.		4 కేకయ దేశం	కేకయులు
14.	యయాతికొడుకు అనువు వంశ ములో యయాతి నుండి 16 వంశములోని రాజులు అంగరాజు	అంగ దేశము	అంగులు
15.	వంగరాజు	వంగ దేశము	వంగీయులు
16.	కళింగరాజు	కళింగ దేశం	కాళింగులు
17.	సుంహృరాజు	సుంహృ దేశము	సుంహృలు
18.	పుండ్రరాజు	పుండ్ర దేశము	పుండ్రులు లేక పౌండ్రకులు
19.	అంధ్రరాజు యయాతికొడుకు తుర్వసువంశ ములో యయాతి నుండి 11 వ వంశపు రాజులు	అంధ్ర దేశము	అంధ్రులు
20.	పాండ్య	పాండ్య దేశము	పాండ్యులు
21.	కేరళ	కేరళ దేశము	కేరళులు
22.	చోళ	చోళ దేశము	చోళులు
23.	కుల్య	కుల్య దేశము	కుల్యులు
24.	వై వస్వతమనువునుండి రెండవ వంశమువాడు కరూశుడు	కరూశ దేశము	కరూశులు

ఇట్లు రాజనామమున దేశము పిలువబడినందున నా దేశవాసు
లా దేశనామమున పిలువబడిరి. ఇట్టి సాదృశ్యము లింకను ననేకములు
గలవు.

ఆంధ్రనృపతికాలము

ఆంధ్రనృపతి యాయాతినుండి 16 వ, వంశమువాడు, తితిక్షువున కన్నగారగు ఉశీనర నృపతి సంతానములో యేడవవాడగు రోమపాదు డను వాడుకపేరుగల చిత్రరథుడు యాయాతినుండి అనువువంశములోనే పదహారవ తరమువాడు. రోమపాదునికి ఆంధ్రనృపతి సమకాలికుడు. రోమపాదుడు సూర్యవంశములోని దశరథునికి మిత్రుడు. దశరథుడు తన కుమార్తె శాంతను రోమపాదునికి పెంచుకొనుట కిచ్చియున్నాడు (భాగ. 7-685, 686) చంద్రవంశములోని రోమపాదుడు సూర్యవంశములోని దశరథుడు సమకాలికులు. దశరథుడు 1 కోటి నలుబది ఆరులక్షల సంవత్సరముల క్రిందట గలడు. దశరథుడు, ఆంధ్రనృపతి, సమకాలికులు గనుక ఆంధ్రనృపతి కాలము కూడ 1 కోటి నలుబది ఆరులక్షల సం॥రములై యున్నది. ఇరువదియైదవ మహాయుగములోని త్రేతాయుగము ఆ కాలమున కనేకకోట్ల సం॥రముల క్రిందటినుండి ఆర్యులు బ్రహ్మవర్తమునుండి క్రమక్రమముగా దక్షిణాపథమున వ్యాపించి రాజ్యములను స్థాపించియుండిరి. యాయాతి కొడుకగు అనువు వంశములో “బలి” యను రాజు భారత దేశములో తూర్పుభాగము నంతను ప్రభుత్వము చేసియున్నాడు. అతనికి పిమ్మటతని కుమారు లా దేశమును విభాగించుకొని పరిపాలించిరి. వారిలో అంగనృపతి భాగమునకు పచ్చిన దేశము అంగదేశమనియు, వంగనృపతి భాగమునకు వంగదేశమనియు, కళింగుని భాగమునకు కళింగమనియు, సుంహ్యుని భాగము సుంహ్య దేశమనియు, పుండ్రనృపతి భాగముకు పుండ్రదేశమనియు, ఆంధ్రనృపతి భాగమునకు ఆంధ్రదేశమనియు, పిలువబడినది. ఏదేశములో నివసించుచుండిన ప్రజలాదేశ నామముచే పిలువబడిరి. ఈ రాజులు దేశమును పంచుకొనునాటికే చాతుర్వర్ణవ్యవస్థగలిగి వైదిక సాంప్రదాయానుసారులైన ఆర్యజాతీయు లచ్చట నివసించుచుండిరనుట సుప్రసిద్ధము. ఆంధ్రజాతి సృష్ట్యాదినుండియు నుండిన ఆర్యజాతియే యైయున్నది. పరిపాలకుని నామముచే ఆంధ్రదేశమనియు, ప్రజలాంధ్రులనియు పిలువబడి క్రమముగా “ఆంధ్రజాతి”గా నెంచబడినది—

ప్రవరాంతరం

విశ్వామిత్రుని కనిష్ఠపుత్రులైన యేబదిమందితో గూడిన మధ్యమపు తుడైన మధుచ్ఛందాదు శునశ్శేపుఁజూచి యీ విధముగా జెప్పెను “ఓ శునశ్శేపుడా! మనకు తండ్రియైన విశ్వామిత్రుడే కార్యమును అనగా నీ జ్యేష్ఠత్వము నంగీకరింపమని మా కాజ్ఞాపించెనో దానికి మేమంగీకరించితిమి. నీవు మాకుజ్యేష్ఠుడవు నీపేరున శునశ్శేపులని పిలువబడుటకు మేమంగీకరించితిమి. మేము నిన్ను జ్యేష్ఠుడైన అన్నగా నెంచుకొంటిమి. నీ యాజ్ఞకు బద్ధులమై నడుచుకొందుము” అని చెప్పెను—మధుచ్ఛందాదులైన కనిష్ఠు లేబదిమందియు తన యాజ్ఞను పరిపాలించినందుకు సంతోషించినవాడై విశ్వామిత్రుడు ఆ కుమారులను పశు ధనముతోను, వీర్యవంతులైన పుత్రులతోను వృద్ధిబొందగలరని యనుగ్రహించెను. శపించబడిన జ్యేష్ఠపుత్రులు కాళికగోత్రమునుండి తొలగిపోయి గోత్రశూన్యులై దస్యులైరి. భార్గవగోత్రీకుడైన శునశ్శేపుడు “దేవరాతుడ”ను పేరున కాళికగోత్రములో ప్రవరుడయ్యెను. వైశ్వామిత్ర, దైవరాత, జౌదల అనియు వైశ్వామిత్ర, దైవరాత, దేవల అనియు భార్గవగోత్రీకుడైన శునశ్శేపుడు దైవరాతుడను పేరున విశ్వామిత్ర గోత్రములో ప్రవరుడనందున విశ్వామిత్ర గోత్రమున ప్రవరాంతరము కలిగియున్నది. అసలు విశ్వామిత్ర (లేక కాళిక) గోత్రమునకు వైశ్వామిత్ర, అఘమ్నణ, కౌళికయను ప్రవరయ్యె యున్నది. (భాగవతము ససమస్కంధం 23 వ అధ్యాయంచూడుము.)

ఆంధ్రజాతి స్వచ్ఛమైన ఆర్యజాతి

విశ్వామిత్రుని ఆశ్రమము ఆర్యావర్తములోని సరస్వతీనదీ తీరము. శునశ్శేపుని కథ జరిగిన దా ప్రదేశముననైయున్నది. అచ్చట శాపహతులైన విశ్వామిత్రుని సంతానములోని వారా ప్రదేశమున గల పర్వతారణ్యముల నాశ్రయించి అదివరకక్కడ వ్యాపించి నివసించుచుండిన అంధ్రుని నీచజాతులతో కలిసిపోయిరి గనక వారి నివాసము తరభారతమని మన మెంచవచ్చును. వారా ప్రదేశములలో నివసించుచు అప్పుడప్పుడు సమభూములకువచ్చి ఆర్యులు నివసించుచుండిన

గ్రామములను దోచుకొనుచు వారిని బాధించుచుండిరి. కాలము గడచుచురాగా అనేకమార్పులకులోనై రాను గాను నేటికాలమునకు వారలు నానాదేశములకుజేరి యేదేశమునజేరిన వారలాదేశమున పంచములనియు, పప్తములనియు, లేక నాయాదేశనామములచే వివిధ నామములతో పిలువబడుచు నేటికిని బాహ్యజాతులుగా గ్రామములకు బహిఃప్రదేశమున నివసించుచు చాతుర్వర్ణ్యముల వారికి నాయావృత్తులలో తోడ్పడుచు కూలిచేసికొనుచు జీవించుచుండిరి. ఒకసారి వైదిక ధర్మమునుండి భ్రష్టుడైనవాడు తిరిగి వేదాధ్యయనముచేసి వేద ధర్మావలంబియగుట స్పష్టాదిలగాయతు యింతవరకు యెన్నడును జరిగియుండిన విషయముకాదు. జాతి సాంకర్యము నొందుచుండిన యీ కాలమునగూడ నీచజాతుల నుత్తమజాతులలో గలియనిచ్చుట లేదు. ప్రభుత్వము సాంకర్యముజేయ సంకల్పించుచున్నను ప్రజాభిప్రాయము సుముఖమగుటలేదు - ఇట్టిస్థితిలో కేవలము చాతుర్వర్ణ్య ధర్మములను కాపాడుచు వర్ణసాంకర్యము, వృత్తిసాంకర్యము లేక ప్రజ లేవర్ణములలో జన్మించినవార లావర్ణములో యెట్టి వృత్తిగలవారట్టి వృత్తితో నుండునటుల శాసించుటయే రాజధర్మముగా నెంచబడి ప్రభుత్వము ధర్మమును శాసించుచుండినకాలంలో చండాలాది బాహ్య జాతులు దేశములను నాక్రమించుటయు, చాతుర్వర్ణ్యములుగా నేర్పడుటయు, వేదశాస్త్రాధ్యయనాదు లొనర్చుటయుహాస్యాస్పదవిషయము. ఈ బాహ్యజాతులు దేశముల నాక్రమించుట కక్కడ జనులు లేకుండిన గదా! దేశమంతయు నుత్తమజాతులతో కోట్లసంవత్సరములక్రిందటనే నిండిపోయినది. వారితోకూడ వారికి సేవజేయుచు బాహ్య జాతులుగూడను వారిని వెంబడించుచు వారికి దూరమున నివసించుచు వారివలన జీవనము జేయుచు నుండు విషయము యీ చరిత్రకారుల బుద్ధికి దోచకుండుట చిత్రము. మొదటినుండి తుదివరకు అనాగరిక మోటుజాతులే మానవజాతికి, నాగరికతకుమూలపురుషులని వీరి బుద్ధులలో నెక్కించిన పాశ్చాత్యపండితుల జాతి పుట్టుపూర్వోత్తరమంతయు ఆరువేల సం॥రములకు లోపుననే గదా! ఇట్టిస్థితిలో వారి ననుసరించెడి మన హూణవిద్యాధికులు తమ శాస్త్రములయందు చెప్పబడి

తాము నిత్యము సర్పించుచుండిన సృష్ట్యాదికాలగణనమునైనను స్మరణలోనికి దెచ్చుకొనకుండుట శోచనీయము—

“అంధ్ర”జాతి శాపోపహతులైన విశ్వామిత్రుని సంతానము కలిసిపోయిన బాహ్యజాతి. “అంధ్రజాతి” చాతుర్వర్ణములతో కూడి వైదికధర్మములతో నలరారుచుండిన స్వచ్ఛమైన ఆర్యజాతి. యీరెంటికిని పోలికయేమియులేదు.

పాశ్చాత్యులు గొప్ప ప్రతాపముగలిగి కొండదొంగలుగా నుండి చుట్టుప్రక్కలనుండు దేశములను దోచుకొనుచు, దేశమును కొల్లగొట్టుచు, సముద్రముమీద పోవుచుండిన వర్తకపుటోడలను పట్టుకొని అందలి వర్తకులను ప్రయాణీకులను హింసించి వారి సరకులను సొత్తులను దోచుకొనుచు అతి సాహసకార్యము లొనర్చిన ఓడదొంగలను (pirates) తమ వంశపు మూలపురుషులుగా చెప్పుకొనుటకు గర్వపడుచుందురు. వారు పశుప్రాయులైన మోటుజాతినుండి క్రమక్రమముగా పరిణామమునుబొంది అనేక సాంకర్యములతో కూడి నేటికివిధముగా తయారైరి. అందువలనభారతీయుల సాంప్రదాయముకూడ నటులనే యుండవచ్చునని యూహించి అనాగరిక కొండజాతీయులై నీచ సాంప్రదాయులతో కలిసి బాహ్యజాతిగా మారిపోయిన “అంధ్రజాతి” వారలే అంధ్రదేశమున వ్యాపించిరని ప్రాయ సాహసించిరి. ఆర్యులు పరమాత్మనుండి క్రమక్రమముగా స్థూలరూపమును బొంది అనంత జ్ఞానరాశినుండి వేరుపడి స్వర్గలోకమునుండి మానవలోకమైన యీ భూలోకమున కవతరించి శమదమాది సద్గుణములతో నలరారెడి జ్ఞానమూర్తులని వారికెట్లు తెలియును? ఆర్యాఅనగా ఈశ్వరపుత్రాః అని యాస్కాచార్యులు అయిదువేల సం॥రముల క్రిందట తమ ఋగ్వేద భాష్యములోను, శ్రీ విద్యారణ్యస్వామి ఆరువందల సం॥రముల క్రింద తాము వ్రాసిన వేదభాష్యములోను వ్రాసియుండిరి. ఆర్యులనగా “ఈశ్వర పుత్రులని అర్థము. అనగా పరమాత్మనుండి ఆవిర్భవించినవారని అర్థము. అట్టి మహానుభావుల సంతానమయ్యును కించిత్కాల ముదరపోషణార్థమభ్యసింపబడిన హూణ విద్యాభ్యాసమున తమ స్వరూపమును తాము

మరచి పాశ్చాత్య గురువు లనుగ్రహించిన తెలిసియు తెలియని హేత్వాభాసములచే వ్యర్థవాదములను జేయుచు మేకలలో బెంచబడి స్వరూపమును మరచి తాను మేకననుకొనెడి సింహమువలె భ్రాంతులై తమ నిజస్వరూపమును తెలిసికొనలేకుండిరి.

“అంధ్ర” “ఆంధ్ర” అను పదములు స్వల్ప మార్పులతో గూడియున్నందున అన్నియు ఏకోచ్ఛారణ గలవై గ్రంథములలో ఏకార్థమున యుపయోగింపబడినవి. ఆంధ్ర దేశము ఆంధ్రజనులు చెప్పబడినచోట్ల పురాణములలో సైతము కొన్నిచోట్ల “ఆంధ్ర” యనుము కొన్నిచోట్ల “అంధ్ర” యనియు యేకార్థమున బ్రయోగింపబడినది. అంత మాత్రమున మనమా రెండు జాతుల నేకముగా నెంచరాదు. “అంధ్ర” లేక “ఆంధ్ర” యను జాతియొకటి విలోమ సంకరజాతులలో సృష్ట్యాది నుండియు నున్నటుల మనుస్మృతి చెప్పుచున్నది.

శ్లో॥ మత్స్యఘాతో సిపాదానాం త్వష్టిస్తా యోగవస్యచ
మేదాంధ్రచుంచ మద్ధానా మారణ్య పశుహింసనమ్॥

(మను ౧౦-౪౮)

తా॥ నిపాదులకు చేపలుపట్టుటయు, అయోగపునకు వడ్రంగమును, మేదులు, ఆంధ్రులు, చుంచులు, మద్దులు, వీరి కారణ్యమృగములను హింసించుటయు వృత్తి.

పై శ్లోకమునందు చెప్పబడిన ఆంధ్రాదిజాతులు విలోమజాతులైన చండాలాదులకు విలోమసాంకర్యమున జనించిన అత్యంత హీన జాతులు. ఇట్టి బాహ్యనీచ జాతుల సాంకర్యమును పొంది వారిలో నైక్యమై తమ కులగోత్రములను పోగొట్టుకొని వారితో వివాహాది సంపర్కరములను బొందిన విశ్వామిత్ర సంతానము కొన్నిచోట్లు లేక లక్షల సం॥రములకు తిరిగి ఆర్యులుగామారి బ్రాహ్మణకులములో గాని చాతుర్వర్ణ్యములలో దేనిలోగాని చేరినటు లెచ్చటను ప్రమాణ వాక్యము గానరాదు. లేక వారొక ముఠాగా నేర్పడి పాశ్చాత్యపండితులు వ్రాసినటుల వింధ్యవర్షతములను దాటి దిగువ రాజ్యస్థాపనలు చేసినటుల యొక్కచాక్రమైనను యెచ్చటను చూపజాలరు. ఇది కేవలము పాశ్చాత్య పండితుల యూహయేగాని అన్యముకాదు. దానినే

మనవారును యనుసరించిరి. అట్లు వారి వాదమున కనుకూలమైన యొక్క వాక్యమైనను దొరుకకపోగా ఒకసారి ఆర్య సాంప్రదాయము నుండి భ్రష్టమైన వాడు తిరిగి చాతుర్వర్ణ్యములలో చేరుటకు వీలులే కుండునట్లు శాస్త్రములు ధర్మనిర్ణయము చేసియున్నవి. రాజు ప్రజలు నాధర్మములను బహు కఠిన నియమములతో నాచరణలో పెట్టుచుండిరి. ఇట్టిస్థితిలో చండాలాదులైన వారిక టే నీచమైన “అంధ్రాది” జాతులు తిరిగి ఆర్యసాంప్రదాయమున జేరి నాలుగువర్ణములలోను కలిసి పోయిర నుట యసంగతము. విచారణలేని నిర్ణయం.

హైందవ హూణవిద్యాధికులు పాశ్చాత్యుల ననుకరించుచు వారు చెప్పిన దానికంతయు తలలూగింపుచు వారి పొరబాటభిప్రాయములను మన దేశభాషలలోనికి దెచ్చి మనజాతులచరిత్రలో నెక్కించి తమజాతి నత్యంత నీచజాతిగా వ్రాసికొనుటకు సిగ్గుపడకుండుట శోచనీయము. పాశ్చాత్యగురువుల ననుసరించుటయే వీరి తాత్పర్యముగా దోచుచున్నది ఆంధ్ర యను పేరున నీచజాతులలోను యుండవచ్చును ఉత్తమజాతులలోను యుండవచ్చును. ఆ రెంటికిని మూలములు వేరుగా నుండుననుట కెట్టి సంశయమును లేదు. ఈ విషయము లోగడ చర్చింపబడినది. ప్రతివిషయమును మూలములోనికి పోయి విమర్శించుకొని సత్యనిర్ణయ మొనరింపవలయును గాని కేవలము నామసాదృశ్యముచే రెంటిని యేకముచేయుట బహు అన్యాయము. విచారణలేకనే కేవలము తమ యూహలకు యొక జాతిచరిత్రను బలిచేసి నీచపర్యవసానమునకు దెచ్చుట సహింపకూడని విషయము. మన ఆంధ్రదేశములో ప్రతి కుటుంబమునకు యొక యింటిపేరుండుట ప్రసిద్ధముగదా? ఒకే యింటి పేరు బ్రాహ్మణ, క్షత్రియ, వైశ్య, శూద్ర కుటుంబమునకును గలిగి యుండుట గలదు. అదే యింటిపేరున చండాలకుటుంబములు గూడా గలవు. ఇంటిపేరు సాదృశ్యమున యీ కుటుంబములన్నియు చండాల కుటుంబములనుండియే యుత్పన్నమైనవని చెప్పుట తెలివి హీనతయే గదా!

ఆంధ్రదేశమున గల చాతుర్వర్ణ్యముల వారికిని అంధ్రాది నీచ జాతులవారే మూల పురుషులైన యెడల నాలుగువేదములకు భాష్య

ముల రచించి ప్రపంచమునకు వేదార్థభిక్ష పెట్టిన శ్రీ విద్యారణ్య స్వామియు, ఆంధ్రదేశమున తురకలను జొరనీయక దక్షిణదేశమున గల ఆంధ్రాదిజాతుల విజ్ఞానమును మతమును కాపాడి పాలించిన శ్రీ కృష్ణదేవరాయలాది విజయనగర సామ్రాట్టులును, కుబేరునిమీరిన ఐశ్వర్యాదులతో తులనాగుచు తమకృషి వ్యాపారాదివృత్తులచే దేశము నైశ్వర్యవంతముగ నొనర్చిన వైశ్యకులోత్తంసులును, తమ శౌర్య పరాక్రమములచే రాజులకండగా నిలిచి యుద్ధములందు పోరాడి మ్రేచ్చు లాదిగాగల శత్రువులను దునుమాడి మన సాంప్రదాయములను నిలుపుటయే గాక రాజులు నశించి దేశ మరాజకముగానున్న సమయమున సాహసోపేతులై నిలిచి దేశపరిపాలనను తమచేతులలోకి తీసుకొని ప్రజలను ధర్మమార్గమున కాపాడుచు ఆర్యసంస్కృతిని కాపాడిన ఆంధ్రదేశములోని మన కమ్మ, కాపు, వెలమ, రెడ్డి మొదలుగాగల వీరజాతివారలును, శాపోపహతులై నీచజాతులుగా మారిపోయి చౌర్య హింసాదులచే జీవించుచు పర్వతారణ్యముల నివసించుచుండిన అంధ్రాది నీచజాతుల సంతానమని చెప్పుచు వ్రాయబడిన చరిత్రలను అసలు మొదటిరకమైన ఆర్యజాతీయులుగా నుండిన ఆంధ్రదేశవాసులైన చాతుర్వర్ణ్యముల వారంగీకరింతురా? ఆంధ్రుల యుత్పత్తిని నిర్ణయించుటకు పరిశోధకులమని చెప్పెడి యే యొక రిద్దరు వ్యక్తులొ చేరి పాశ్చాత్య చరిత్రల నాధారముగా గొని నిర్ణయింపవలసిన విషయము కాదు. ఇది పవిత్రమైన ఆంధ్రదేశములోని ఆర్యజాతి కంతకును సంబంధించిన విషయము. కాన యీవిషయమును నిర్ణయించుటకు ఆంధ్రుల నందరను నాహ్వానించి గొప్ప సభలుజరిపి అట్టి సభలలో పండితులు తమ అభిప్రాయములను నచ్చజెప్పి తీర్మానించవలసిన విషయము గాన ఆంధ్రులచరిత్రను వ్రాయదలచినవారు అట్టి నిర్ణయము జరుగువరకు వేచియుండవలయునని మా మనవి—

జాతులయుత్పత్తినిగురించి మనుస్మృతియందు

ద్విజులు తమ సవర్ణభార్యలయందు గలిగించిన పుత్రులు ఉపనయనాది సంస్కారములు లేనియెడల వ్యాతులనబడదురు.

(మను ౧౦-౨౦)

శ్లో॥ వ్రాత్యాత్తు జాయతే విప్రా పాపాత్మా భూర్జకంటకః।

ఆవంత్య వాటధానౌచ పుష్పధన్వైఖి ఏవచ॥ (మను ౧౦-౨౧)

తా॥ వ్రాత్యుడగు బ్రాహ్మణనివలన పాపాత్ముడగు భూర్జ కంటకుడు పుట్టుచున్నాడు—వానికి దేశదేశములనుబట్టి ఆవంత్యుడు వాటధానుడు, పుష్పధుడు, శైఖుడు నను నామములు—

శ్లో॥ ఝల్లమల్లశ్చరాజన్యా ద్రావ్యాత్మనిచ్చివి రేవచ।

నటశ్చకరణశ్చైవ ఖసోద్రవిడ ఏవచ॥ (మను ౧౦-౨౨)

తా॥ వ్రాత్యుడగు క్షత్రియునివలన సవర్ణయందు బుట్టినవాడు ఝల్ల, మల్ల, నిచ్చివి 'నట, కరణ' ఖస, ద్రవిడులను నామములను దేశ భేదముచే బొందుదురు.

శ్లో॥ వైశ్యాత్తు జాయతే వ్రాత్యా త్సుధన్వాచార ఏవచ।

కారూశశ్చ విజన్మాచ మైత్ర సాన్వత్వతఏవచ॥ (మను ౧౦-౨౩)

తా॥ వ్రాత్యుడగు వైశ్యునివలన సవర్ణ స్త్రీయందు బుట్టిన వాడు దేశభేదమున సుధన్వాచార్యుడు, కారూశుడు, విజన్ముడు, సాన్వత్తుడునను నామముల (దేశభేదముచే) బొందుదురు.

“అవంత్య” యనున దొక నీచజాతి. అవంతి దేశములోని వారందరు ఆవంత్యులు. నామసాదృశ్యముచే జూచిన ఆవంత్యులందరు చండాల జాతీయులలో నీచులని చెప్పవలసివచ్చును. అవంత్యుడను పేరు దేశమువలన వచ్చినదని మనువే చెప్పుచున్నాడు. అనగా అవంతి దేశములో కాపురమున్న వ్రాత్య బ్రాహ్మణ సంతానమైన పాపుడగు భూర్జకంటకయను జాతికి “అవంత్య” లను పేరు వచ్చినట్లు స్పష్టపడుచున్నది. అటులనే వ్రాత్యక్షత్రియునికి పుట్టినవాడు ఝల్లుడు. వీని జాతి 'ఝల్లుజాతి' ఈజాతి యే దేశములో నివసించిన నా దేశనామ మాజాతికి కలిగినట్లు మనువు చెప్పుచున్నాడు. ఈ జాతివల్ల దేశమునకు పేరువచ్చి యుండలేదు. ఎందువలన ననగా దేశములోని ప్రజల నాశ్రయించి గ్రామములకు బయట నివసించుచు వీరు జీవించిరేగాని, దేశములో ప్రఖ్యాతివహించి రాజ్యముచేసిగాని, లేక దేశమంతయు తమ జాతీయులచే నాక్రమింపజేసిగాని యుండినటుల ప్రమాణమేమియు లేదు. వీరు దర్మిదులై దొంగతనము, హింస మొదలైన పాపవృత్తు

లతో జీవించుచు ప్రజలవలన తరిమివేయబడి నాయా దేశములలో
 జేరి యచ్చటి ప్రజల నాశ్రయించి వారికి కృషి వాణిజ్యదులందు సేవ
 జేయుచు వారి దయకు పాత్రులై యే దేశమందు జేరియుండిరో నాదే
 శపు నామమున వీరు పిలువబడిరని మనువు చెప్పుచున్నాడు. ఈ 'ర్పుల'
 జాతియే "మల్ల" దేశములో (కొండ ప్రదేశములలో) మల్లుడనుచండాలు
 డనియు నిచ్చవి, నటదేశముల నట్టి చండాలురనియు, మరొక దేశ
 మున "కరణ" చండాలుడనియు, ఖాస్సా దేశమున ఖసుడను చండా
 లజాతియనియు, ద్రవిడ దేశమున "ద్రవిడు"డనెడి చండాలజాతియనియు
 పేరు గలిగినదని మనువు స్పష్టముగా జెప్పుచున్నాడు. అట్లుగాక మన
 చరిత్రకారుల తర్కము ప్రకారము చూచిన ఆవంత్వ్యులను చండాల
 జాతీయు లాక్రమించిన దేశమునకు అవంతి దేశమనియు, ఆవంత్వ్యులం
 దరు విలోమ సంకరజాతీయులనియు, అటులనే ఖసదేశవాను
 లందరు ఖసులనబడు హీనజాతి సంతానమనియు ద్రవిడ దేశములోని
 చాతుర్వర్ణ్యముల వారును ద్రవిడులను చండాల జాతీయుల
 వలన యుత్పన్నులైన వారనియు, అటులనే కారూశుడను
 హీనజాతీయుల సంతానమే కారూశ దేశములోని చాతుర్వర్ణ్య
 ములుననియు, (కారూశమనగా అస్సాము) చెప్పవలసి వచ్చును.
 అటులనే "అంధ్ర లేక ఆంధ్ర" పుండ్ర, శబర, పుళింద,
 మూతిబా, అను హీన జాతీయుల సంతానమే నాయా నామధేయ
 ములుగల దేశములందు నివసించుచుండిన చాతుర్వర్ణ్యముల వారలని
 చెప్పవలసి వచ్చును ఈ ప్రకారము చూచిన దాదాపు భారతదేశ
 మంతయు చండాలాది హీనజాతుల సంతానమని చెప్పవలసివచ్చును—
 ఇది పొరబాటభిప్రాయము. అవంత్య, ఖస, ద్రవిడ, మొదలైన నామ
 ములచే పిలువబడుచుండిన హీనజాతులు నాయా నామములుగల
 దేశములందు నివసించుచుండినందున నాయా దేశ నామములుగల
 చండాల జాతులను నామములు వారికి రూఢ మైనట్లు లెంచవలయును.
 గాని నా దేశములో నివసించిన వారినందరిని నీచజాతి సంభవులుగా
 గాని, నీచజాతి సంపర్కముగలవారుగా గాని యెంచరాదు. సృష్టి
 ప్రారంభమున పుట్టినది ఆర్యజాతి. అది వృద్ధియగుచుండగా ఆర్య

సంఘమునందుగల అధర్మ సంతానము విడదీయబడి సంఘమూరులుగా నొనర్పబడి తమ సంఘ పవిత్రతను ఆర్యులు సృష్ట్యాది లగాయతు నేటివరకు కాపాడుకొనుచుండిరి. అట్టి అధర్మ సంతాన మేదేశమున నివసించినదో నా దేశనామముచే వారిని పిలుచుచుండిరి—వా రార్యుల నాశ్రయించి వారికి సేవజేయుచు జీవింపుచుండిరి. వారు ఆసులను సంపాదించుటకుగాని, ద్రవ్యమును కూడబెట్టుటకుగాని పీలులేకుండు నట్లు శాసింపబడినది.

శ్లో॥ “చైత్యద్రుమశ్శశానేషుశై లేషూ పవనేషుచ” ।

వసేయరేతే విజ్ఞానావ ర్తయంతః స్వకర్మభిః”

(మను ౧౦-౫౦)

తా॥ గ్రామ సమీపముననుండు చెట్లక్రింద, శ్మశానముల యందు, పర్వతములు, వనములు వీని సమీపమునందు వీరందరు ప్రసన్నులై (అనగా బాహ్యజాతులని అందరకు తెలియునట్లు) స్వకర్మ లచే జీవించుచుండవలయును—(బాహ్యజాతులలో యే జాతి యెట్టి వృత్తిచే జీవించవలయునో మనువు వివరించుచున్నాడు. మనుస్మృతి దశమాధ్యాయములో నా విషయ మామూలగ్రముగా చెప్పబడినది. చూడుడు)

ధర్మ బాహ్యులుగా నుండెడి జాతులవల్ల ఆర్యజాతిలోని చాతుర్వర్ణ్యములు సంకరముగాకుండునట్లు ధర్మశాస్త్రములు ధర్మమును విధించినవి. రాజులు శాస్త్రములలోని ధర్మములను ప్రతి అక్షరము తప్పక ఆచరణలో పెట్టుచు పరిపాలన సాగించుచుండిరి. ప్రజలు ధర్మమార్గమున తాము జరించుయేగాక ధర్మసాంకర్యము గలుగకుండునట్లు సంఘమును కాపాడుకొనుచుండిరి. ఆరోజులలో రాజ్యపరిపాలనయన వర్ణ ధర్మములను పరిపాలించుటయేగాని యితరము కాదు - వర్ణధర్మాచరణముద్వారా ధర్మార్థకామములను బొందుచు అవన్నియు మోక్ష సాధనమున కనుకూలించులాగున సాధనములుగా నుండునట్లు రాజు చాతుర్వర్ణ్యములు, సంకీర్ణులు మొదలగు ప్రజానీకమును శాసించుచుండెడివాడు. వర్ణసాంకర్యమును గలుగజేసెడి యెట్టికార్య మాచరింపబడినను సంఘము దానిని నిరసించెడిది. మతగురువులు అంక్షజేసి

అట్టివారిని కులమునుండి బహిష్కరించెడివారు. వారిని రాజు విచారించి శిక్షించెడివాడు. (ఈ విషయమును భారతము అరణ్య పర్వము “ధర్మవ్యాధోపాఖ్యానమున చూడుడు) అట్టికాలమున ధర్మ బాహ్యులై అస్పృశ్యులగు చండాలాది బాహ్యజాతులగు అంధ్రాది సీచజాతివారలు దేశమంతయు నాక్రమించుట, తమలో నాలుగు కులముల నేర్పరచుకొనుట, కొందరు సీచజాతీయులుగానే నిలిచిపోవుట, బ్రాహ్మణులుగా నేర్పడినవారు వేదాధ్యయనాదులను జేయుట, సీచజాతిగా నుండినవారు సీచవృత్తులతోనే జీవించుచుండుట యెట్లు పొసగును? ఈ సీచజాతివారికి వేదాధ్యయనాదులను జేయించిన గురువులేవరు? గురువుచెప్పనిదే వేదాధ్యయనమున కవకాశమేలేదు గద! వేదోక్తమై, వైదికధర్మానుసారులైన శూద్రులకే వేదాధ్యయనము లేక యీ రోజువరకు యుండగా యీ బాహ్యజాతీయులకు వేదాధ్యయనము చేయించిరనిన యెవరంగీకరింతురు? దేశము, కాలము, వంశపరంపరాచారము, సాంప్రదాయము, సంఘవ్యవస్థ మొదలగు వాని నన్నిటిని విచారించిగదా జాతినీర్ణయము చేయవలసియుండును. ఇట్టిస్థితిలో మన సాంప్రదాయముల నెరుగకగాని, లేక తాము ఆర్యుల నుండి ధర్మబాహ్యులై దేశాంతరగతులైనందున తమతో సమానులైన ధర్మబాహ్యులుగానే భారతదేశములోని ఆర్యజాతీయులు గూడను ధర్మబాహ్యులైనట్లు బ్రకటించి తమకు సమానులుగా భారతీయులనుగూడను బ్రదర్శించు నుద్దేశ్యముతోగాని పాశ్చాత్యపండితులు వారికి తోచినటుల యూహించి, నా యూహలనే ఖాయపరచి గ్రంథములను వ్రాసియుండిరి. అట్టి వ్రాతలలో విశ్వామిత్రుని శాపహతులై అంధ్రాదిజాతులుగా మారిపోయిన విశ్వామిత్రసంతానమే ఆంధ్ర పుండ్ర, పుళింద మొదలయిన దేశవాసులని వ్రాయ సాహసించిరి. తమకేమియు గ్రంథములులేనట్లును, తమకు స్వతంత్ర యూహలు లేనట్లును, పాశ్చాత్యపండితుల యడుగుజాడలుతప్ప వేరుగత్యంతరము లేదని నమ్మియుండిన మన హైందవ హూణవిద్యాధికులు యీ పాశ్చాత్యుల వ్రాతలనే నాధారముచేసికొని వానినే తరుమాచేసి తమ దేశభాషలలోని కెక్కించి మన విశాలాంధ్రదేశములో నుండిన

చాతుర్వర్ణ్యములవారును, చండాలాది వర్ణములుగా యేర్పడియున్న అంధులనబడు బాహ్యజాతివారి సంతానమని వ్రాయుచున్నారు. ఇది శోచనీయ విషయము. ఐతరేయబ్రాహ్మణములో యొక సీచ చండాలజాతి “అంధ్ర” నామమున బేర్కొన బడినది. మనుస్మృతిలో చండాలునకు విలోమజాతి స్త్రీయందు జనించిన చండాల జాతికంటె అధమ జాతులైన మేద, అంధ్ర, చుంచు, మద్గు మొదలైన బాహ్యజాతులలో “అంధ్ర” జాతియొకటి చెప్ప బడినది. ఇవి రెండును వేరువేరు జాతులుకావు. ఈ రెండు నొక్కటే జాతి. “అంధ్ర, అంధ్ర” రెండు నేకార్థమున బ్రయోగింపబడినవి. సృష్ట్యాదినుండియు, అంతకుపూర్వ కల్పములలోను, అటులనే అనాది నుండియు చాతుర్వర్ణ్యములు, అనులోమ, విలోమజాతులు అన్నియు నుండియున్నవి. అట్టి అంధ్రాది జాతులుగా విశ్వామిత్రుని శాపహతులైన నాతని సంతానము మారిపోయి విద్యా విహీనులయి పర్వతారణ్యముల నాశ్రయించి చౌర్య హింసాదులచే జీవించుచుండినటుల ఐతరేయ బ్రాహ్మణము చెప్పుచున్నది. దాని నావిధముగా విద్యా రణ్యులు తనకు పూర్వముండిన యాస్కాది భాష్యముల ననుసరించి శాపహతులయిన విశ్వామిత్ర సంతానము చోరులై దస్యులుగా మారి పోయిరని వ్రాసియున్నారు. అనాదినుండియునుండి, ప్రతిసృష్టిలోను వచ్చుచుండిన జాతులన్నిటియొక్క యుత్పత్తిని అనులోమ, విలోమములచే కలిగిన సంకీర్ణ జాతుల యుత్పత్తిని మనువు వివరించి యున్నాడు. అట్టి విలోమ సంకీర్ణ జాతులలో అత్యంత పాప జాతులలో చేరిన “అంధ్ర” జాతి యొకటి గలదు. “చాతుర్వర్ణ్యములతో గూడిన ఆర్యజాతిరాజనామమున “అంధ్ర”యను నామమును పొందియున్న దొకటిగలదు. ఇవి రెండు భిన్నజాతులు.

చాతుర్వర్ణ్యములతో గూడి, వైదిక ధర్మమార్గాను సాగులై, పవిత్రజాతియైన ఆర్యజాతి వాగు నివసించిన దేశమును, వారి నొక కాలమున పరిపాలించిన రాజగు “ఆంధ్రవృషతి” నామమున ఆంధ్ర దేశమనియు అంతకుముందనేకొట్ల సం॥రముల నుండియు, నా ప్రదేశమున నివసించుచుండిన చాతుర్వర్ణ్య “ఆర్యులు” ఆంధ్రులనియు పిలు

వబడినట్లు పురాణము చెప్పుచున్నది. ఇట్లు పరస్పర విరుద్ధధర్మములు గల్గి రెండువిధములయిన యుత్పత్తి కథనములను గలిగియుండి ఏక నామముతో పిలువబడిన జాతులు రెండును భిన్నములుగాని ఏకము కాదు—వానినేకముగా నెంచు టత్యంత ప్రమాదము నామసాదృశ్య ముచే జాతినిర్ణయము చేయుట యోగ్యముగా నుండదు.

శాపహతులైన విశ్వామిత్రుని సంతానమే ఆంధ్రదేశములోని ఆంధ్రులని చెప్పనెడల విశ్వామిత్రుని గోత్రీకులుగాక ఆంధ్రదేశములో మూడువందల ఆర్ణేయగోత్రములుగల బ్రాహ్మణులును, క్షత్రియులును, సుమారు రెండువందల గోత్రములుగల వైశ్యులును, అనేక గోత్రములతో గూడిన శూద్రులును నివసించుచున్నారు వీరందరెవరు? ఎచ్చట నుండి వచ్చిరి? వీరు విశ్వామిత్రుని సంతానముకాదని పేరుగ జెప్ప నక్కరలేదుగదా! భారద్వాజన, కాండిన్యన, హరితన, ఆత్రేయన, కాశ్యపన యిత్యాది ఋషిగోత్రీకులు అనగా ఋషివంశీకులు విశ్వామిత్రుని వంశీకులకంటె భిన్నులుగదా! ఇదిగాక విశ్వామిత్రుని కుమార్తెలో మొదటి యేబదిమంది ఛండాలాది సీచజాతులుగా మారిపోయిరి. మిగత యేబదిమందియు శునశ్శేపుని జ్యేష్ఠునిగా నంగీకరించినందున విశ్వామిత్రునిచే సంతానముతోను, ఐశ్వర్యముతోను గూడి బ్రాహ్మణులుగా వృద్ధిబొంతునట్లు ఆశీర్వదించబడి వృద్ధిబొందిరి. వారు శునశ్శేపునియు, దేవరాతులనియు పిలువబడిరి. శునశ్శేపుడు “దేవరాతుడ” నుపేరున విశ్వామిత్రగోత్రములో ప్రవరుడయ్యెను. విశ్వామిత్ర గోత్రములో దేవరాతుని ప్రవరగలవారిప్పటికిని అనేక కుటుంబములుండి యున్నవి. విశ్వామిత్రుడు కోపించి శాపానుగ్రహముల నిచ్చినక్షణము నుండియు ఆతని కుమార్తెలో మొకభాగము బ్రాహ్మజాతులుగాను వేటొకభాగము స్వచ్ఛమైన బ్రాహ్మణులుగాను రెండుముతాలుగా విడిపోయిరి. వీరివంశము లీనాటికిని శునశ్శేపుని ప్రవరుడుగా చెప్పు కొనుచు ఆంధ్రదేశమున నివసించుచుండిరి. వీరిని గురించిగాని యితర గోత్రీకులను గురించిగాని పాశ్చాత్యవిద్వాంసులుగాని వారి యను యాయులైన హైందవ హూణవిద్వాధికులుగాని విచారించినవారు కారైరి. వారికి కావలసినది ఆంధ్రదేశములోని జనాభాయంతయు

సంకరజాతియని చెప్పటతో తీరిపోయినది. విశ్వామిత్రుడు కుమాశ్వను ఛండాలరుకమ్మని శసించుట, వారు అంధ్రాది నీచజాతులుగా మారి పోవుట, భారతవర మందాంధ్ర దేశమను పేరున యొక ప్రదేశముండుట, యీ పండితుల కోర్కెలీడేర్చుకొనుటకు సరిపోయినవి వీరి యుద్దేశ్యము హైందువులందరు సంకరజాతీయులని చెప్పటయేగాని న్యాయమైన హిందూదేశ చరిత్ర వ్రాయవలయుననికాదు. హిందూదేశ చరిత్ర వ్రాయుటలో వారు స్థిరపరచ నిశ్చయించుకున్న చతుస్సూత్రములు.

1. హిందువుల నాగరికత చరిత్ర మూడువేల సంవత్సరముల లోపు కాలముగలది.

2. హిందువుల నాగరికత, విద్యలు మొదలుగాగలవి గ్రీసు; మొసపొలేమియాలనుండి రాబడినవి.

3. వేద శాస్త్రవాఙ్మయము క్రీ॥ పూ॥ 1200 సం॥నుండి యిటీవలి కాలమున వ్రాయబడినవి.

4. హిందువులందరు మేచ్ఛజాతులతోకలిసి సంకరులై యుండిరిగాని స్వచ్ఛమైన ఆర్యజాతికాదు.

వీటిని స్థిరపరచుటకు వీరి యూహలతోను, కల్పనలతోనుకూడిన గ్రంథములు చరిత్రలను వేరున పెరిగినవి. ఈ చరిత్రలు సంపూర్ణగా విస్మరింపఁబడినవి. ఇందునుగురించి “మాక్సుమూలరు” (Max-Müller) మహాశయుడిట్లు తన “Six systems of Indian Philosophy” అనెడి గ్రంథము (1903 సం॥రము ముద్రణమున) 8, 9 పుటలలో నిట్లు వ్రాసియున్నాడు.

“This term “Caste” has proved most mischievous and misleading, and the less we avail ourselves of it the better we shall be able to understand the true state of society in the ancient times of India. Caste is of course, a portuguese word, and was applied from about the middle of the sixteenth century by rough portuguese sailors to certain divisions of Indian society which had struck their fancy.

It had before been used in the sense of breed or stock, originally in the sense of a pure or unmixed breed. In 1613 Purchas speaks of the thirty and odd several castes of the Banians (Vanigs).

To ask what caste means in India would be like asking what caste means in England, or what fetish (Feitico) means in Portugal. What we really want to know in what was implied by such Indian words as varna (colour) Gati (kith), to say nothing of Sapindatva or Samanodakatva, Kula (family) Gotra (race) pravara (lineage); otherwise we shall have once more the same confusion about the social organisation of ancient India as about African fetishism or North American totemism. Each foreign word should always be kept to its own native meaning or, if generalised for scientific purposes it should be most carefully defined afresh. Otherwise every social distinction will be called "caste" every stick a "totem" every idol a "fetish".

తా॥ "వర్గము" (Caste) అను యీ పదము చెరుపుచేయు నదిన్నీ భ్రమింపజేసి మోసపుచ్చునదిన్ని అయియున్నది - దానినెంత తక్కువగా మనము పయోగించిన (అనగా దానిను పయోగింపక మానిన అని భావము) అంత మంచిగా ప్రాచీన కాలమున భారతవర్షములోని సాంఘిక వ్యవస్థను ఉన్నదున్నట్లుగా మనము తెలుసుకొనగలము. "క్యాష్టు" లేక "వర్గము" అనునది పోర్చుగీసు పదము పదహారవ శతాబ్దముధ్యమునుండి విద్యావిహీనులగు పోర్చుగీసు నావికులవలన వారికి విచిత్రముగా నగుపడిన హైందవ సంఘములోని విభాగము మును "క్యాష్టు" (caste) అనగా "వర్గము" అని పిలచుచుండిరి.

ఎట్టి సాంకర్యము లేని పవిత్రమైన జాతి లేక పంశము అనెడి యర్థమున పదమును వాడబడినది. 1613 సం॥రములో "పర్చాసు" అనెడి పోర్చుగీసు వర్తకుడు "బనియా"లలో (అనగా వణిక్కులు)

ఇండియాలో క్యాస్ట్రు అనగా వర్గము అనునదేమియని యడుగుట యెట్టిదన ఇంగ్లాండులో క్యాస్ట్రు (Caste) అనునదేమియని యడిగినట్లును లేక పోర్చుగల్లులో “ఫెటమ్” అనునదేమియని అడిగినట్లుండును. మనము నిజముగా తెలుసుకొన గోరునదేమన ఇండియాలో “వర్ణము” (లేక రంగు) గతి (సంవర్ణము) అనగా “సపిండత్వము” లేక “సమానోదకత్వము” కులము (అనగా కుటుంబము) గోత్రము (జాతి లేక పుట్టుక) ప్రవర (వంశవరంపర) అని అర్థము. అట్లు అర్థముచేయని యెడల ఆఫ్రికాలోని “ఫెటిషిజం” ఉత్తరఅమెరికాలోని “టోటిమిజం” లను గురించి మనము పొరపాటభిప్రాయములను పొందినట్లు ప్రాచీన భారతవర్ణములోని సాంఘిక వ్యవస్థను తెలుసుకొనుటలో గందరగోళము పడి పొరపాటభిప్రాయములను బొందవలసి వచ్చును. ప్రతి అన్యభాషాశబ్దముకు అది వ్యుత్పత్తిని బొందిన భాషలోని అర్థమునే మనము తప్పక తీసుకొనవలయును లేక, శాస్త్రప్రయోగముల నిమిత్తము సమిష్టిమీద యుపయోగించవలసిన యెడల బహుజాగ్రత్తగా దాని అర్థమును తిరిగి నిర్వచింపవలసి యుండును. లేనియెడల ప్రతి సాంఘిక అంతరము “క్యాస్ట్రు” లేక “వర్ణము” అనియు, ప్రతికొయ్యయు “టోటం” అనియు ప్రతివిగ్రహము “ఫెటిష్” అనియు పిలువబడవలసి వచ్చును— (టోటం” “ఫెటిష్” అనునవి ఆఫ్రికా, అమెరికాలోని దేవతావిగ్రహములు) అని మాక్సుములరు మహాశయుడు ఇండియాలోని సాంఘిక వ్యవస్థను “క్యాస్ట్రు” అని పిలువగూడదనియు అది “వర్ణ” అనుపదముకుగల అర్థము నీయజాలదనియు అనేక పొరపాటభిప్రాయముల నొసంగ గలదనియు స్పష్టపరచి యున్నాడు.

ఆంధ్రదేశములోని ఆంధ్రులు స్వచ్ఛమై, చాతుర్వర్ణ్యములతో గూడి సృష్ట్యాదినండియు సాంప్రదాయ సిద్ధముగా వచ్చుచుండిన “ఆర్య” జాతీయులుగాని అన్యలుగారు. బ్రిటిషువారు పరిపాలించిన దేశమును బ్రిటిషు ఇండియా యనియు, అందలి ప్రజలను బ్రిటిషు ఇండియనులనియు పిలచినట్లు “ఆంధ్రనృపతి” రాజ్యముచేసిన భాగమును ఆంధ్రదేశమనియు, ప్రజలాంధ్రులనియు పిలువబడిరి. ఆంధ్రదేశము లోని ప్రజలంగీకరించిన బ్రిటిషు ఇండియాయను పేరును తొలగించి

నటుల ఆంధ్రదేశము, ఆంధ్రులు అను పేర్లను తొలగించి దేశమునకు “తెలుగునాడు” అనియు ప్రజలకు తెలుగుజాతివారనియు పిలుచుకొన వచ్చును. లేక బహుజనాభిప్రాయము ననుసరించి వేరునామముంచు కొనవచ్చును.

తెలుగువారికి మూలపురుషులు బ్రహ్మవర్తములో సృష్ట్యాది నుండియు నుండియున్న స్వచ్ఛమైన ఆర్యజాతీయులైయున్నారు. గనుక ఆంధ్రదేశంలోని ఆంధ్రులు స్వచ్ఛమైన చాతుర్వర్ణ్యములతో గూడిన ఆర్యులేగాని అన్యలు గారు. ప్రస్తుత కాలమున జాతులన్నిటిని యేకము చేయవలెననెడి యుత్సాహమున భారతదేశ ప్రభుత్వము ప్రయత్నించుచుండిన యీ కాలమున యిట్టి విషయములతో ప్రయోజన మేమియని కొందరకు సందేహము కలుగవచ్చును. కాని పైన వ్రాయబడిన ఆంధ్రుల యుత్పత్తికి సంబంధించిన చారిత్రక విషయమును తెలియకనో లేక తెలిసియు బుద్ధిపూర్వకముగ మఱుగుపరచియో పాశ్చాత్య పండితులు తప్పు చరిత్ర వ్రాసి “ఆంధ్రార్యులను” “ఆంధ్ర దస్యులు” గా ప్రదర్శించిరి. చారిత్రక పరిశోధనలు జరిపి సత్య చరిత్ర తెలిసికొని ప్రకటించుట ధర్మముగాని విషయములను తారుమారు చేసి చరిత్రలను వేరున వ్రాసి ప్రకటించుట ధర్మము కాదు. అట్టి తప్పుడు చరిత్రలు చదివినందువలననే మనవారికి జాతి సాంకర్యము కలుగజేసి యేక కులము జేయు తలంపు కలిగినది. భారతదేశమం దిప్పుడు ప్రభుత్వమువారు తలపెట్టిన జాతి సాంకర్యము సిద్ధించినను కులభేదములు నశించుట దుర్లభమని అనేకమంది పెద్దల యభిప్రాయము. వర్ణ సాంకర్యమున అందరును కలిసి భుజింపవచ్చును. కొన్నికొన్నిచోట్ల సాంకర్య వివాహములు జరుగవచ్చును. కాని భేద బుద్ధి నశించుట దుర్లభము. క్రైస్తవ మతమున చేరినవారందరును సమానవర్ణమే యైనను బ్రాహ్మణ క్రైస్తవుడు, శూద్ర క్రైస్తవుడు, మాల క్రైస్తవుడు, మాదిగ క్రైస్తవుడు, పాకీ క్రైస్తవుడని వారిలో వారు భేదబుద్ధి గలిగియే ప్రవర్తించుచుండుట క్రైస్తవుల స్నేహము గలవారికి కొంత విశదమై యుండవచ్చును. అట్టి భేదము లేకుండ సమిప్తి బుద్ధితో ఏకవర్ణముగా ప్రజ లేర్పడిన మంచిదే. కాని ఏక

త్వము ప్రకృతి ధర్మము కాదు. ప్రకృతి యెప్పుడును భిన్నత్వము గలదియై యున్నది. భేదములోనే అభివృద్ధి యున్నది. ఏకత్వము లయ కాలమున సిద్ధమగునుగాని వ్యావహారిక కాలమందుండుటకు వీలులేదు- సృష్టికి పూర్వమందు పరమాత్మ అనిగాని లేక “ప్రకృతి” అను పేరున గాని యేదియో యొక పేరున పిలువబడదగిన దొకటి యున్నది. అందుండి బహుత్వము, లేక అనేకత్వము లేక నానాత్వము గల యీ సృష్టి యంతయు యేర్పడినది. తిరిగి కొంతకాలమున కెప్పుడో యిది నశించును. “నశించుట” అనగా నానాత్వము పోయి యేకత్వ మును పొందుటయే యైయున్నది. లయ కాలమున ఏకముగా నేర్ప డును. అదియే సృష్టికాలమున భిన్నభిన్నముగా తోచి అనేకముగా నగును. అభివృద్ధియనగా అనేకముగా నగుటగాని ఏకమగుట కాదు. ఇప్పుడు మనము అభివృద్ధిని పొందవలయునని కోరుచున్నాము. అభి వృద్ధిని గోరువాడు నానాత్వములో ఏకత్వమును చూడనేర్వవలయును గాని నానాత్వమును బోగొట్టి ఏకము చేయ జూడరాదు. ఏకము చేయుటనగా నశింపు జేయుట యని యర్థము. భారత మున వృత్తుల ననుసరించి కులము లేర్పడినట్లు చెప్పెడి వాదమునే క్షణమాత్రమంగీకరింతము. ఒకవృత్తిని జేయువాడు అట్టి వృత్తిని జేసెడి యింకొకనియొక్క కుటుంబమునుండి పిల్లను దెచ్చి వివాహమాడిన వృత్తి సంస్కారములు వంశపరంపరావచ్చు ననై యున్నందున అట్టి సమానవృత్తి సంస్కారములుగల దంపతుల సంతానమునకు వృత్తియందు స్వాభావిక ప్రావీణ్యత యేర్పడును. ఇది శాస్త్రజ్ఞులందరంగీకరించిన విషయమై యున్నది. ఆ ప్రకారం అనేకకోట్ల సంవత్సరములనుండి భారతదేశమున కులము లేర్పడి వంశ పరంపరా రాబడిన కులానుగతమైన వృత్తుల యందారితేరిన ప్రవీణు లుదయించుచున్నారు. వేదశాస్త్రాది విద్యల నభ్యసించుచుండిన కొన్ని కుటుంబములు వేఱుబడి వారిలో వారే వివాహము లొనర్చుకొనుచు యెట్టి యితరవృత్తి సంస్కారము గలవారితో సంపర్కములేక ప్రత్యే కింపబడియున్నందున గొప్ప విద్యాప్రవీణులనగా పండితులుదయించి సకల విద్యలయందును వంశపరంపరారాబడిన విద్యాసంస్కారములతో

గూడినవారై ప్రపంచమున గల పండితులందరాశ్చర్యచకితులగునటుల
 శాస్త్రవిద్యలను లోకమున వెలయింపజేయగలిగిరి. నాలుగువేదము
 లను, ఆరుశాస్త్రములను, ఇతిహాసపురాణాదులను కంఠతాచేసి తిరిగి
 వప్పుగించగల గొప్ప మేధావులుదయించిరి. వ్యాకరణము, తర్కము,
 జ్యోతిషము, మీ మాంసాదులగు సమస్త విద్యలలోను వారి మేధా
 సంపత్తిని ప్రదర్శించి భారతీయులు సర్వశాస్త్రములలోను ప్రవీణు
 లనెడి లోకప్రఖ్యాతిని గడించి మాతృదేశమును జ్ఞానభూమిగ నొనర్ప
 గలిగిరి. అదే ప్రకారము, శిల్పములు, కళలు మొదలుగాగల సకల
 విద్యలలోను కులవృత్తి విభాగమువలన యేర్పడిన ప్రత్యేకసంఘము
 వారిలో వంశపరంపరా రాబడిన వృత్తి ప్రావీణ్యులుదయించిరి. వారి
 ప్రావీణ్యత మనదేశమునగల అజాంటా, ఎల్లోరా మొదలు గాగల
 శిల్పాదుల ద్వారా లోకులనందర నాకర్షించగలిగి విదేశీయుల నాశ్చర్య
 చకితులను జేయగలుగుచున్నది. వస్త్రములనేయు శాఖయొక వర్గముగా
 విడదీయబడి యితరకులసాంకర్య, వృత్తి సాంకర్యములు లేక యుండగా
 లోకమునంతను ఆశ్చర్యమున ముంచగల వస్త్రములను తయారుచేసి
 చూపగలిగిరి. ఈ ప్రకారము సృష్ట్యాదినండియు రాబడిన కులము,
 వృత్తి ననుసరించి యేర్పడిన మానవసంఘములవలన వృత్తులయందెచ్చు
 ప్రావీణ్యత బ్రదర్శింపబడినది. వారినందరనిప్పడేకము చేయుటవలన
 విషమ సంస్కారములు గల సంతానముగలిగి వృత్తిసాంకర్య
 మేర్పడి వారియందు పరంపరా యుదయింపగల స్వవృత్తి ప్రావీణ్యత
 నశింపగలదు. గనుక మానవ సమానత్వమును పేరున సంఘములనన్ని
 టినేకముచేయుటలో దూరదృష్టి యేమాత్రము లేదను టస్పష్టము.
 సృష్ట్యాదినండియు వచ్చుచుండిన వంశపారంపర్యత నశించినను నశింప
 నిమ్మని యొప్పుకొనినను వారుద్దేశించిన ఏకత్వమేర్పడుట కల్ల. మానవ
 స్వభావములలో నేకత్వమెప్పుడు నుండదు. అది ప్రకృతివిరుద్ధము.
 భిన్నబుద్ధులవలన యేర్పడిన అన్వయ, వ్యతిరేక, భావములతో గూడిన
 చర్చయే శాస్త్రములుగా యేర్పడుచున్నది. ఒకడు తెలివిగా విచారణ
 చేయును. ఒకడు పరాక్రమవంతుడుగా నుండి యితరులమీద బాహు
 బలము జూపి జయింపగలడు. ఒకడు వర్తకము, వ్యవసాయాదివృత్తుల

నారి తేరగలిగియుండును. వేరొక డెట్టికార్యమునైనను చూపినంత మాత్రమున తిరిగి జేసి జూపగలడు. ఇట్టి స్వభావములకు తోడు వాని సంఘ ప్రత్యేకతను కాపాడిన వంశపరంపరా అన్నివిషయములలోను ప్రవీణులుదయించి మానవకోటి కుపకరింపగలరు. అందరియందును మానవత్వము గలదని సమదృష్టి గలిగియుండుటే నీతిగాని యొకరితో నొకరు శారీరకముగా రక్తసంబంధముల కలిపి సాంకర్యమొనర్చుట నీతికానేరదు. అయినను కలిపురుషుని రాజ్యమైన యీ దుష్కాలమున మామొర లాలకించువాగుండరని మాకు తెలుసును. స్వాభావికధర్మము తెలిసినంతవరకు వెల్లడించుట విధియని పై ప్రసంగమును వినిపించితిమి. ప్రజలకు జ్ఞేయము, అభివృద్ధి కలుగజేయవలయునను సంకల్పముతోనే, కార్యమునందు ప్రవర్తించునట్లు జేసి బుద్ధిపూర్వకముగా తమకుతామే నాశనమును తెచ్చుకొనునటుల జేయుటయే కలిపురుషుని రాజనీతి. అదే ప్రకారమిప్పుడు నాగరికత, అభివృద్ధి, సభ్యతయను పేరున ముందురాగల నీతికి పునాదులు వేయబడుచున్నవి.

“జనవాక్యంతు కర్తవ్యం” అనునార్యోక్తి ననుసరించి మంచియొ చెడుగో, వృద్ధియో, క్షయమో యేదియెటుల పరిణమించినను ప్రజా బాహుళ్యమునకు సమైక్యమగు మార్గము ననుసరించుటయే ప్రస్తుత మను సరణీయము. కుల, మత, వర్గభేదములు లేనిసంఘముగా తయారు చేయవలయునని దేశనాయకులు ప్రయత్నించుచుండిన యీ కాలమున మాచే పైన వ్రాయబడిన ఆంధ్రార్థుల యుత్పత్తి చరిత్ర వారికి వ్యతిరేకమని భావింపకుడు. ఇది ఈకాలమున కులములుండవలయునని గాని దేశనాయకులచే చేయబడు ప్రయత్నములను భంగపరచు నుద్దేశ్యముతో గాని వ్రాయబడినది కాదు. ఇది చారిత్రక పిషయము. పాశ్చాత్య విద్వాంసులు తప్పుడు చరిత్రను వ్రాసి మనకు చిన్నతశము నుండియు నేర్పిరి. తమ శాస్త్రములను పరిశోధింప కుండుటవలన వారి మాటలనే మనవారలును యనుసరించి చరిత్రలను వ్రాయుచుండిరి. ఆంధ్రులచరిత్రయని యింతవరకు వ్రాయబడిన చరిత్రలన్నిటియందును ‘ఆంధ్రులు’ అనగా తెలుగువారు విశ్వామిత్రునిచే శపింపబడిన అతని సంతానమని ఐతరేయ బ్రాహ్మణములోని కథనే చెప్పుచుండితి

చరిత్రలు, వ్యాసములు, ఉపన్యాసములు మొదలైనవాటన్నిటియందును తాము చండాలుల సంతానమని చెప్పుకొనుచుండిరి. ఛండాలులు వేదధర్మ బాహ్యులుగా మన అనుభవములో చూచుచుంటిమి. ఆంధ్రార్యులలో చాతుర్వర్ణ్యములవారును వేదధర్మమునుపించుచుండు వారుగా నేటివరకును గనుచుంటిమి. ఇట్టి స్థితిలో మనసాంప్రదాయ మెరుగని పాశ్చాత్యపండితులచే వ్రాయబడిన వ్రాతలు నిజమైయుండునా లేక వారి బుద్ధి వైపరీత్యమున యేర్పడిన యొకగొప్ప అన్వృతమై యుండునా యని మనవారల బుద్ధికి నేటికిని దోచకుండెను. చారిత్రక విషయమున్నదున్నట్లుగా తెలిసికొనుట న్యాయముగాని లేని అబద్ధములను కల్పించి దానినెక్కడనో మనశాస్త్రములలోని యొకమాటకు కలిపి సమన్వయించుటకనేక పూహలనుచేర్చి చరిత్రలు వ్రాయుట వలన ప్రయోజనములేదు. అది చరిత్ర కానేరదు. చరిత్రలలో మన పూహలకు స్థానముండరాదు పూర్వచరిత్ర గ్రంథమాధారమున్నంత వరకే తీసుకొని చరిత్ర వ్రాయబడవలయును. పూర్వచరిత్ర తెలియని నాడు యెంతవరకు పూర్వచరిత్రలవలన తెలియునో అంతవరకే వ్రాయబడి మిగతా విషయములు తెలియగల ఆధారములు లేవని స్పష్టికరింపబడవలయును. అట్లు గాక విజాతీయులైన వారు మనదేశమునకు వచ్చి మనగ్రంథములను పరిశీలించి వారిజాతి సంస్కారములు, ఆచారములు, భావములతో వారికి తోచినటుల సమన్వయముచేసి మన సాంప్రదాయమునకు, ఆచారములకు విరుద్ధముగా వారి యూహా పోహలను చేర్చి మనచరిత్రలను వ్రాయగా అవన్నియు నిజమైన మన చరిత్రలుగా భ్రమించి వాని ననుసరించుటవలన మన అజ్ఞానము లోకమునకు వెల్లడియై లోకులముందు పరిహాసాస్పదుల మగుచుంటిమి. లోకములో యే జాతివాడైనను మేము “హీనులము,” “సంకరులము” “దాగుకొట్టి జీవించెడి హంతకుల సంతానము” అని చెప్పుకొనునా? సంకరుడైనను తాను సంకరుడనని యంగీకరించునా? సంకరులైనను యీ ఐరోపీయులు తాము స్వచ్ఛమైన ఆర్యజాతిగా ప్రదర్శించ నుత్సహించుచుండిరి. భారతీయుని పంక్తిని భుజించుట కంగీకరించుటలేదు. ఇంగ్లాండులోని పూటకూళ్ల కొంపలలో భారతీయులు భుజించుట కవ

కాశమింతవరకును గానరాదు. దక్షిణాఫ్రికాలోని శ్వేతజాతి సంకరులు స్వచ్ఛమైన భారతీయూర్వుని తమ పూరుమధ్య కాపుర ముండనిచ్చుట లేదు. ఆస్ట్రేలియా ఖండములో నొక మూల నాక్రమించి కాపుర ముండిన ఐరోపానుండి రాబడిన శ్వేత సంకరులూ ఖండమంతయు తమ శ్వేతముఖులకే గాని ఆసియావాసు లెవ్వరును నివసింప వీలులేదని చాటుచుండిరి ఇట్లే అమెరికా, కెనడా మొదలుగా నెచ్చటెచ్చట శ్వేతముఖులంకిరో అచ్చటచ్చటతయు ఆసియావాసులైన జాతుల వారికి స్థానమిచ్చుటలేదు. రంగు జాతులతో కలిసిన వారి జాతి తిరిగి యింకొక విధముగా సంకరమగునని వారు భయపడుచుండిరి. ఇనివరలో సంకరుల మైతిమని వారంగీకరించి వ్రాసుకొనిన వాక్యములీ గ్రంథ ములో నీయబడి యున్నవి. ఈ యిరువదవ శతాబ్దములో, ప్రపంచ మంతయు సంకరమై యేకముగా నుండవలయుననెడి యీ కలికాలము ననే సంకరమనిన సఖము ప్రపంచము భయపడుచుండగా సృష్ట్యాది నుండియు చాతుర్వర్ణములుగా యుత్పత్తిని బొంది (లేక యిప్పటి మన ఆధునిక భావము ననుసరించి విభాగమును పొంద) అందప్ప టప్పటికి రాబడిన అనులోమ, విలోమ సాంకర్యముల నెప్పటి కప్పుడు ప్రజలును, ప్రభుత్వమును పైరులో కలుపును తొలగించినటుల యేర్పరచి వేరుచేయుచు చాతుర్వర్ణములను పవిత్రముగా కాపాడుకొనుచు, స్త్రీత్రులు, ఆచారములు ధర్మములు, వంశపరంపర మొదలగు వాని ద్వారా వర్ణ పవిత్రతను కాపాడుకొనుట కెన్నయో కపుడలలనుచేసి కొనిన ఆర్యులు సంకీర్ణవర్ణములను తమతో కలియనిత్తురా? వర్ణములు సంకరము కాకుండునటుల కాపాడుటయే ముఖ్యమైన ప్రథమ ధర్మ ముగా రాజులు శాసించుచుండిరి. విలోమాది బాహ్య జాతులు చాతుర్వర్ణములవారితో కలియకుండునటుల వారిని యొక హద్దులో నుంచుటకు తగిన ధర్మములను రాజశాసనముల ద్వారా యేర్పరచి వారిని పరిపాలించుచుండిరి. అట్టి అతి పురాతన కాలమున బాహ్య జాతీయులు రాజ్యములను సంపాదించి చాతుర్వర్ణములుగా నేర్పడి వేదాధ్యయనాదులు చేయుటయా? ఈ కథ నే పిచ్చివాడైనను నమ్మునా? అమాయకులగు మన హైందవ హూణ విద్యాధిక సోద

రులు నమ్మి ప్రసరించుట శోచనీయము. ఇప్పటికైనను మన ప్రాచీన గ్రంథములను, పూర్వ చరిత్రలను పరిశోధించుకొనుట యవసరము. ఇట్టి పరిశోధనాశక్తి యలవడవలెననియు, యిప్పుడు ప్రభుత్వమువారు వ్రాయించబోవు భారతదేశ చరిత్రలో ఆంధ్రాధ్యుల సత్య చరిత్ర వ్రాయబడవలెననియు, దీనిని బయలుపరచుచుంటిమి. అందుకు తగిన ప్రయత్నము ఆంధ్రదేశ ప్రజలు, నాయకులు మొనలైనవారందరు చేయవలసి యున్నది. లోగడ శాశ్వత్యులచే వ్రాయబడి మనవారలచే విశ్వసింపబడిన తప్పుడు చరిత్రలు వినర్జింపబడవలెను. తిరిగి న్యాయమైన, సత్యమైన, పూర్వ చరిత్ర ఆధారముగాగల ఆంధ్రుల చరిత్రకు వ్రాయ నుద్యమించునటుల, ప్రబోధించెడి సందర్భమునకుల, వర్గ విచక్షణతో గూడినను సత్యముగా జరిగియుండిన పూర్వ గాథ చెప్పవలసి వచ్చినది. ఆంధ్రుల యుత్పత్తిని గురించి తప్పుడు కథలు చరిత్రలనుపేరున చెప్పబడుచున్నంతవరకు సత్యమును లోకమునకు వెల్లడిచేయుటకుగాను పూర్వచరిత్ర యున్నదున్నట్లు సప్రమాణముగా జూపి వ్యతిరేకముల దుష్ప్రచారము నరికట్టుటవసరమైనందున యిట్టి చారిత్రక పరిశోధనయందు నిమగ్నులము కావలసివచ్చినది. ఆంధ్రదేశములోని ప్రజలందరు యీ విషయమున సత్యాసత్యములను తెలిసికొనుటకు తగు ప్రయత్నము లొనరించుదురుగాక ! ఇది తమ జాతియొక్క యుత్పత్తిని లోకమునకు వెల్లడిచేయుచుండిన విషయము. ప్రాచీనగ్రంథముల పరిశోధించి అందు స్పష్టమైన వాక్యములతో “ఆంధ్రజాతి” యను పేరుకలుగుటకు కారణము నూటిగా చెప్పబడిన వాక్యములను మేలగా “ఆంధ్రులెవరు” అనెడి ప్రకరణమున చూపియుంటిమి. ఇందు పూహలకుగాని, కల్పనలకుగాని, అన్యతములకుగాని తావులేదు. పూర్వచరిత్రను ప్రమాణముగా చూపి ఋజువు పరచియుంటిమి. ఇదివరకు వ్రాయబడిన అన్యతములతో గూడిన సంకర చరిత్రలో విశ్వామిత్రుడు కుమాళ్లను శపించుట, వారు అంధ్రాదినీచ జాతులుగా మారిపోయి దొంగతనములు చేసియు, దార్లుకొట్టియు జీవించెడి అంధ్రాది బాహ్యజాతులుగా నైరనిమాతము గలదు. కాని శాసనములై “అంధ్ర” యనబడినవారే ఆంధ్రదేశమున వ్యాపించి

రాజ్యస్థాపన చేసినట్లు యెచ్చటను లేదు. ఇది పాశ్చాత్యుల కల్పన. “అంధ్ర” యను పదముచే చెప్పబడిన విశ్వామిత్ర శాహతులైన వారలు బ్రాహ్మజాతులుగా మారిపోయిరి. “బలి” యను రాజు యొక్క కుమారులైన అంగ, వంగ, కళింగ, సుంహూ, పుండ్ర, ఆంధ్ర యను పేర్లుగల ఆరుగురిలో ఆఖరు కుమారుడైన “ఆంధ్ర” యను పేరుగలవాని భాగమునకు సోదరుల పంపిణీలో రాబడిన తూర్పు భారతదేశపు భాగమున కారాజ కుమారుడు తన పేరున “ఆంధ్ర” దేశమని పిలిచినందున మనదేశమున కాంధ్రదేశమనియు, ప్రజలందులనియు, భాష ఆంధ్రభాషమనియు పిలువబడినది. అటులనే మిగతా సోదరులకు రాబడిన భాగములు వారి నామములతో 1. అంగ దేశమనియు, 2 వంగ దేశమనియు, 3. కళింగ దేశమనియు, 4. సుంహూ దేశమనియు, 5. పుండ్ర దేశమనియు పిలువబడినవి. ఈ అంగాది ఆరు భాగములలోను కాపురముండిన ప్రజలందరు చాతుర్వర్ణ్యస్థులైన స్వచ్ఛమైన ఆర్యజాతియని తెలియవలెను. ఆర్య జాతికి మూలపురుషులు బ్రాహ్మణులైన “సప్తఋషులు” అని వేదమున వినబడుచున్నది.

శ్రుతి : “సప్త విప్రా జాయేమహి ప్రథమావేద సోన్మాన్”
(ఋగ్వేదం 4-1-2-15)

తా॥ సృష్ట్యాదియందు బ్రాహ్మణులైన సప్తఋషులు మానవ జాతికి (ఆర్యజాతికి) మూలపురుషులై యుండిరి.

ఏజాతీయైనను వృద్ధిపొందవలయుననిన దాని పూర్వచరిత్ర పవిత్రముగా నుండవలయును. అట్టి పవిత్రచరిత్రగలది ఆర్యజాతి. ముందు పొందగోరు ఆదర్శము తమముగానుండు టత్వంతవసరము. ఇట్టి సితిలో పవిత్రమైన ఆర్యజాతీయులైన తాము సంకరులై చాతుర్వర్ణ్య చౌర్య హింసాదులతో జీవించెడి జాతీనుండివచ్చితిమని యన్మత కల్పన చేయుట హేయము కాయిక, వాచక, మానసికసాంకర్యమును బొంద వలయునని కోరుటవలన ముందురాబోవు సంతానము నీచసంస్కారములు గలదై నీచభావములతో గూడి జాతీయంతయు భ్రష్టుమగును.

ఇప్పటి సృష్ట్యాదినుండియు అనగా 195 కోట్ల సం॥ కాలము నుండియు భారతవర్షమునందు ఆర్యులను పేరుగల మానవులు గలరు. వారిలో 1. బ్రాహ్మణ, 2. క్షత్రియ, 3. వైశ్య, 4. శూద్ర, అనేడి పేర్లుగల నాలుగువర్ణములుగలవు ఇవి ఆర్యులను యేజాతిలో నిమిడి యుండిన అంతర్భాగములు. అవి వేఱువేఱు జాతులుగాని తేక తెగలు గాని కావు. ఈనాలుగువర్ణములు కలిసి యేర్పడిన యేజాతియే ఆర్య జాతి ఇట్టి వర్ణములలో పై వర్ణములలోని పురుషులు దిగువవర్ణములలోని స్త్రీలును కలిసి కలిగించిన సంతానమునకు అనులోను సాంకర్యవర్ణము లనియు, పై వర్ణముల స్త్రీలు దిగువవర్ణముల పురుషులు కలిసి కలి గించిన సంతానమునకు విలోమసాంకర్యవర్ణములనియు పేర్లు అను లోమసాంకర్యవర్ణము లెక్కువ దూష్యములు కావు. విలోమసాంకర్య వర్ణములలో యొకటి రెండు తప్ప మిగతవన్నియు, దూష్యములై యున్నవి. వీనికి బాహ్యజాతులనియు, దస్యజాతులనియు పేర్లుతో శాస్త్రము వ్యవహరించుచున్నది. మనుస్మృతియందీట్టి బాహ్యజాతులు యేబదికి పైవరకు వివరింపబడినవి. బాహ్యజాతులవారు చాతుర్వర్ణ్య ఆర్యులు నివసించెడి గ్రామములకు బయట వీరు కాపురముండి వారి వారి కేర్పడిన వృత్తులతో జీవించుచు తాము బాహ్యజాతుల వార మని లోకాలకు దెలియునటుల ప్రవర్తింపుచుండవలయుననియు, వీరు పెద్దగుంపులుగా జేరరాదనియు, ధనాదులనుకూడ బెట్టి ప్రబలులుగా నుండరాదనియుశాసింపబడిరి. ఆర్యులలోని నాలుగువర్ణములకును, అను లోమ, విలోమజాతులకును వారి వారికి తగిన జీవనోపాధుల నొసంగ గల వృత్తులను, వారు నిత్యము నడుచుకొనవలసిన ధర్మములను మన్నాది ధర్మశాస్త్రములు విధించి యున్నవి. యీ వర్ణములవారం దరును వారివారికి విధింపబడిన ధర్మముల నాచరింప జేయుటయే దేశమును పరిపాలించెడి రాజునకు మొదటి ధర్మము. తన కులధర్మ ముల నతిక్రమించి పరకుల ధర్మము నాచరించెడివారిని రాజు శిక్షించి వారిని స్వకుల ధర్మమునకు మళ్ళించుచుండెడివాడు. ప్రజలు ధర్మ

బద్ధులై యెవరి ధగ్గముల వారాచరించుటయేగాక స్వధర్మము నాచ
 రింపక విడచినవాని నాకులస్థులతో కూడిన కులసభలు వానిని కులము
 నుండి బహిష్కరించి వాడు పశ్చాత్తప్తుడైన పిమ్మట వానికి ప్రాయ
 శ్చిత్తము విధించి వానిని కులములో తిరిగి చేర్చుకొనుచుండెడివారు.
 ప్రాచీనకాలమున కుల బహిష్కారము జేయబడినవాడు జీవించుట
 దుర్ఘటముగా నుండెడిది. వానిని గ్రామ నూతులలో నీరుతోడుకొన
 నిచ్చెడివారుకారు. చాకలి, మంగలి, మొదలగాగలవారలు వానికి
 సేవ చేయువారుకారు. కుమ్మరి కండలీయడు. వడ్రంగి వడ్రంగము
 నకు సంబంధించిన పనులను చేయడు. చర్మకారుడు చెప్పలు కట్టడు.
 పురోహితుడు శుభాశుభ కార్యములను చేయింపడు. కులస్థులెవరును
 వాని యింటి నీడనుకూడను త్రొక్కెడివారుకారు. వేయేలవాడు
 సంఘదూరుడై గ్రామము నొదిలి పోయినను యితర గ్రామములలో
 సైతము నాలుగు కులములవాడును వానిని బహిష్కరించెడివారు.
 గ్రామ సభాధిపతులు బహిష్కరింపబడినవానిని గురించిన ఆంక్ష
 ప్రతికలు చుట్టుపట్ల గ్రామములకు బంపి వాని కెక్కడను నిలువనీడ
 దొరకనిచ్చెడివారుకారు. కులగురువులు విచారించి బహిష్కార
 ప్రతముల నిచ్చెడివారు. అట్టివానికి సహాయ మొనర్చినవారిని గ్రామ
 స్థుల ఫిర్యాదుమీద రాజు శిక్షించెడివాడు. ఇట్టి పరిస్థితులలో వర్ణము
 లొకదానితో నొకటి సాంకర్యమొందుట కవకాశములు లేవని వేరుగ
 జెప్పనక్కరలేదు. పైన వివరించబడిన బాహ్యజాతులు గాక
 యింకను కొన్ని బాహ్యజాతులను మనువు వివరించియున్నాడు.
 ద్వీజులు తమకు విధించబడిన ఉపనయనాది వేదోక్త సంస్కారములు
 చేసినకనే తమ కులస్త్రిలను వివాహమాడిన, అట్టి దంపతులకు
 కలిగిన సంతానముకూడను బాహ్యజాతులకంటె హీనమైన మహా
 పాపులుగా వర్ణింపబడి బాహ్యజాతులకంటె హీనమైన భూర్జకంటకాది
 బాహ్యజాతులలో చేర్చబడి యుండిరి. వీరుగాక సగోత్ర కన్యలను
 వివాహమాడిన దంపతులకు పుట్టినవారుకూడను మహాపాప జాతులలో
 చేర్చబడి బాహ్యజాతులుగా నేర్పడిరి. ఇట్టి వర్ణవ్యవస్థతో కూడిన
 ఆర్య, దస్యసంఘములను వారి వారి వర్ణ ధర్మములనుచుండి నడుపు

చుండుటయే రాజునకును, కులసభలకును, గ్రామ సంఘములకును విధి. కులధర్మములకు తగిన వృత్తుల నవలంబించి అర్థ కామములయందు ప్రజలు ప్రవర్తించునటుల రాజు వేయికళ్ళ కనిపెట్టుచుండెడివాడు గనుకనే ఏదిపోయినను సంపాదించవచ్చునుగాని “కులము పోయినను స్థలము పోయినను తిరిగి సంపాదించ వీలులేద” ను సామెత పుట్టినది. ప్రజల వాడుకలో సామాన్యమైపోయి భారతజాతీయందు జీర్ణించి యూరోజువరకు వాడుకయందు తరుచుగా వినబడుచుండిన యీ సామెతవలన “కులాభిమాన మెంత గాఢముగా జాతీయందు నాటుకొని యుండినదో తెలియుచున్నది.

పైన వర్ణింపబడిన పరిస్థితులలో నుండిన ప్రాచీనకాలమునందు వేదధర్మముల నాచరించుచుండిన చాతుర్వర్ణ్యములవారును, అనులోమ సాంకర్యముగల వర్ణములవారును ఆర్యులుగాను, విలోమసాంకర్యమున జనించిన వర్ణములును, యింక నితరవిధములైన అధర్మ జనిత వర్ణములును, వేదధర్మముల నొదిలి ప్రవర్తించుచు బహిష్కరింపబడినను పశ్చాత్తప్తులు కాని చాతుర్వర్ణ్యములలోని వారలును “దస్య” లుగా పరిగణింపబడుచుండిరి. అందు కులధర్మముల నొదిలినందున దస్యులుగా పరిగణింపబడిన వారు సంఘముమీద తిరుగుబాటు చేయుచు తాము వేరుజాతి వారలుగా నెంచుకొనుచు తరుచు ఆర్యుల మీద తిరుగుబాటానరించుచు, ఆర్యులను దోచుకొనుచు, యజ్ఞములకు విఘ్న మొనరించుచు సంఘరించుచుండినందున వారితో ఆర్యులు యుద్ధమునకు దలపడి వారి నోడించి వారి నీదేశమునుండి తరిమివేసినందున వారలీదేశమును వదిలి పశ్చిమదేశముల నాశ్రయించిరి. కాలక్రమమున ఆర్యావర్తమునుండి అనేకసార్లు అనేకములైన దస్య గుంపులు వెడలి బయటదేశములకు పోయిరి. ఈ గుంపులు క్రమక్రమముగా ఈజిప్టు, పరిషియా గ్రీసు, రోము మొదలుగాగల దేశములలో చేరి ఐరోపాఖండమందొక రాజ్యమును గూడ శాంతముగా నుండ నీయక క్రీ॥ శ॥ 14, 15 శతాబ్దములవరకు కల్లోలిత మొనరించిరి. ఆ కాలమందొక గుంపురాజ్యమునకు వచ్చుటయు, వేరొక గుంపు దానిని నాశన మొనర్చుచుటయు యిట్లుకె తెరఫిలేకుండ యూరోపు

ఖండమునంతను యీ దస్యగుంపులు వీడింపసాగినవి. అట్టి గుంపులను 'ప్రైబ్సు' అని పాశ్చాత్యులు పిలిచెడివారు. ఐరోపాఖండము జన శూన్యమై యుండిన కాలమందు ఆర్యావర్తము నుండి వెడలిపోయిన దస్యగుంపులు విద్యావిహీనులైన మోటుజాతులుగా మారి ఆయుధోపేతులై చౌర్యహింసాదుల నొనర్చుచు గ్రామములను, పట్టణములను దోచుకొనుచు రాజ్యములను కూలద్రోయుచు ఘోరహింసాకాండ నొనర్చుచుండిన అట్టి గుంపుల నెదిర్చివారి నరికట్టగల బలమైన రాజ్యములు లేనందునను, ఆగుంపులవలననే నాఖండమంతయు నింపబడుచుండుటచేతను ఒకగుంపు తరువాత నొకగుంపు అధికృతను పొందుచు నీరసించుచుండెను. అట్టి 'ప్రైబ్సు' లేక గుంపులవలన యూరపుఖండమంతయు నాక్రమింపబడి క్రమక్రమముగా ఆగుంపులే నాయాదేశములలో స్థిరపడినందున భారతదేశము గూడను నట్లే బయటనుండి వచ్చిన గుంపులచే నిండినదని భారతీయసాంప్రదాయము నెఱుగని మన పాశ్చాత్యసోదరులు తలపోసి చరిత్రల నల్లముండిరి. అట్టి చరిత్రలలో విశ్వామిత్రునిచే శపింపబడిన కుమారులేబదిమంది అంధ్రాది సీచజాతులుగా మారి పోయిరని చెప్పబడిన ఐతరేయ బ్రాహ్మణమును తమ అనుభవమునకు తగినటుల వ్యాఖ్యానించి "అంధ్రాది" బ్రాహ్మణజాతులుగా మారిపోయి దస్యులైన విశ్వామిత్రుని సంతానమే ఆంధ్రజాతికి మూలపురుషులనైయు, అందువలన ఆంధ్రజాతి (Andhra tribe) యంతయు సంకరజాతీయనియు, (mixed race) నిర్ధారణ చేసియుండిరి ఐరోపా ఖండమునగల తమ జాతులు సాంస్కృతికములను జ్ఞానము వారికి బాగుగా కలిగియున్నందున తమవలెనే లోకమంతయు నున్నట్లు వారైచిన నెంచవచ్చునుగాని అనాఠముండియు ఆర్య, దస్య భేదము గలిగి దస్యులను వేరుగా నుంచుచు, వారివలన బాధలెక్కువైనపుడు వారిని దేశమునుండి వెడలగొట్టుచు ఆర్యజాతిని అనగా చాతుర్వర్ణ్యములను యెట్టి సాంస్కృతికము గలుగనీయకుండా కాపాడుటయే ధర్మముగాగల బలవంతులైన రాజులచే శాసింపబడుచు, చాతుర్వర్ణ్య ప్రజలు తమ వర్ణములు పవిత్రముగా నుండునట్లు, వేయికళ్ళతో కనిపెట్టుచుండిన కాలములో దస్యులైన అంధ్రాది

బాహ్య జాతులు 'ప్రైబు' లేక గుంపులుగా నేర్పడి రాజ్యములు ఆక్రమించినటుల చెప్పబడిన మాటలను హైందవ హాణ విద్యాధికులు నమ్మి ప్రవర్తించుచున్నందుకు విచారింపవలసి యున్నది. 'ప్రైబు' లేక గుంపులు అనుమాటలు మనమే భారతీయ వాఙ్మయము నందును వినము రాజులు తమలో తాము యుద్ధములుచేసి రాజ్యములను పొందుటయు, పోగొట్టుకొనుటయు సృష్ట్యాదినండియు భారత దేశములో జరిగినట్లు గ్రంథములలో చదువుచుంటిమిగాని ఒక జాతి గుంపు బయలుదేరి దేశమును జయించి రాజ్యముల నాక్రమించినట్లు శ్రుతి, స్మృతి, పురాణేతిహాసదుల యందెచ్చటను గానరాదు. ఇది పాశ్చాత్యుల కల్పన. దాని నంగీకరించి మనము చరిత్రలను వ్రాసుకొనుట మన దౌర్భాగ్యము—పాశ్చాత్య జాతులన్నియు సాంకర్యమును పొందినట్లు యీ దిగువ వ్రాయబడిన పాశ్చాత్య పండితుల వాక్యములుమనకు సాక్ష్యమిచ్చుచున్నవి వారివలెనే హైందవులుగూడను సాంకర్యమును పొందిరని నమ్మింప జేయుటయే వారి ముఖ్య తాత్పర్యము.

“కల్లారు” “టైలరు” అనేది యిరువురు పాశ్చాత్య పండితులు యీ విధముగా వ్రాసియుండిరి :

“The Europeans became in time many races and tribes and that they, mixing with the barbarians became themselves savages, have been clearly proved by the researches of the European scholars.” (Vide Keller's "The Lake Dwellings" and Taylor's 'The Origin of the Aryans').

తా|| కాలము గడుచుచు రాగా ఐరోపీయులు అనాగరిక జాతులతో కలిసినందున అనేక జాతులుగాను, గుంపులుగాను నగుటయే గాక వారే అనాగరిక మోటుజాతులుగానై క్రూరులై పశుప్రాయములుగా మారిపోయిరిని ఐరోపీయ పండితుల పరిశోధనలవలన చక్కగా ఋజువైనది అని వ్రాసియున్నారు.

వై విచారణనకు సరించి 'ఆంధ్రులు' ఐతరేయ బ్రాహ్మణములో చెప్పబడిన "ఆంధ్ర జాతి కాదు, పురాణము యందు చెప్పబడిన "ఆంధ్రరాజు" అను సు క్షత్రియ రాజువలన పరిపాలింపబడిన చాతుర్వర్ణ్యములతో గూడిన స్వచ్ఛమైన ఆర్యజాతియని లోగడ వివరముగా విచారించి సప్రమాణముగా ఋజువుచేసియుంటిమి. రాజ నామము తన రాజ్య భాగమునకు పెట్టినందువలన మన దేశము "ఆంధ్ర దేశము" ని పిలువబడినది. ఆంధ్ర దేశమున నివసించిన ఆర్యులు ఆంధ్రులను పేరును పొందరి. ఆంధ్రులు మాటలాడు భాష ఆంధ్ర భాషయని పిలువబడినది. ఇక ముందు చరిత్రలను వ్రాయదలచిన వారు యీ విషయమును మనసున నుంచుకొని చరిత్రలను వ్రాయ గలరని మనవిచేయు చున్నాము

హిందూ దేశసులందరు సంకర కులములని చెప్పుటయే పనిగా పెట్టుకొనిన వి. ఎ. స్మిత్ మహాశయుడు "రాజపుత్రుల" ను గురించి వ్రాసిన మాటలను చూడుడు.

పాశ్చాత్య పండితుల కల్పనలకు మతౌక ఉపమానము

"Consequently, people of most diverse races were and are lumped together as Rajputs; and that most of the great clans now in existence are descended either from foreign immigrants of the fifth or sixth century of the Christian era, or from indigenous races such as the Gonds and Bhars. This finding will, I fear, be displeasing to many families of Indian gentry, who naturally prefer to believe in orthodox Brahman made pedigrees going back to the sun, moon or fire-pit, but I am convinced that it is substantially true, although the evidence is of a kind difficult to grasp, and incapable of brief presentation." (V. A. Smith's Early History of India Page 431.)

పై విషయమును ధృవపరచుకొనుటకు ఆయన ఆ పేజీ అడుగున "ఫుటునోటు" నొకదాని నిచ్చియున్నాడు. అందు తనచే చేయబడిన

మహాపాతకపు పనికి సాక్ష్యముగా వేటొక పాతకముగల వాక్యము నిచ్చియున్నాడు. డాక్టరు భండారుకారుగారి “Guhilots” అను పేరులోని వాక్యము (J. & Proc. A. S. B. (N. S.) vol. V 1909)

“The Ranas of Mewar or Udaipur, admittedly the premier chiefs in Rajaputana and the leaders of the Rajput chivalry, are descended from Nagar Brahmans; that their ancestors, after they became chiefs, were known as Brahma - Kshatris, and that they were closely associated with the kings of Vallabhi, who belonged to the Huna - Gurjara group,

Bhandarkar's views about the descent of the Ranas are disputed at great length by Pandit Mohanlal Vishnulal Pandia, who criticizes his documents and upholds the tradition that the Ranas are descended from the Kings of Vallabhi. (J. Proc A. S. B. 1912 P. P. 53—99.) (Vide V. A. Smith's History P. 431 foot-note 2.)

తా॥ వివిధములైన జాతులలోని ప్రజలొకగుంపుగా చేర్చబడి రాజపుత్రులని పిలువబడిరి. అందు గొప్పగా నుండిన తెగలు శ్రీ॥ శ॥ విదవ, ఆరవశతాబ్దములలో హిందూదేశములోనికి వలస వచ్చిన విదేశీయుల నుండిగాని లేక ఇండియాలోని గాండ్సు, భార్గు మొదలగు తెగలనుండిగాని యేర్పరచబడి యుండవచ్చును. సూర్యవంశము, చంద్రవంశము, బ్రహ్మక్షత్రవంశములు తమ కుటుంబములకు మూలములని బ్రాహ్మణులవలన యేర్పరుపబడిన వంశములే నిజములని నమ్మెడి అనేకములైన గొప్ప కుటుంబములవారికి యీ నిరూపణము కష్టముగా నుండవచ్చును. నాచే చేయబడిన నిరూపణమును సమర్థింప తగిన సాక్ష్యము దొరకుట కష్టతరమైన దైనను, సంక్షిప్తముగా నైనను ఋజువు చేయుట కసమర్థమైన దైనను నా తీర్మానము గట్టిగా నిజమని నేను నమ్ముచున్నాను.” అని వ్రాసి యుండెను. తగిన సాక్ష్యము ఋజువు లేకపోయినను నమ్ముతాడట.

ఏమి యీ పండితుని మూర్ఖత. దీనికనుగుణముగా దిగువ ఫుట్ నోటులో వ్రాసిన దాని తాత్పర్యము—“మీవారు, ఉదయపూరురాణాలున్నా, రాజపుటనాలో ప్రధానముగా నుండిన ప్రముఖ కటుంబములున్నా, శౌర్యపరాక్రమములుగల రాజపుత్ర సేనానాయకులున్నా నాగారు బ్రాహ్మణులనుండి యుత్పత్తిని బొందియుండిరి. వారి పూర్వులు రాజ్యములు సంపాదించి పాలకులైన పిమ్మట బ్రహ్మక్షత్రులై వల్లభి రాజులతో సంబంధ బాంధవ్యములు గలవారైరి. ఈ వల్లభిరాజులు హూణగుర్జర గుంపుకు చెందినవారు (అవి భండారుకారు గారు వ్రాసిన వాక్యములను ప్రమాణముగా నిచ్చియుండిరి).

“రాణాల యుత్పత్తిని గురించి డాక్టరు భండార్కారు వ్రాసిన దానిని పండిత మోహనలాల్ విష్ణులాల్ పాండియాయను పండితుడు ఖండిస్తూ రాణాలు వల్లభిరాజుల వంశస్థులని (అనగా బ్రహ్మక్షత్రులని) ఋజువు చేయుచు రాణాల సాంప్రదాయమును నిలువజెట్టిరి.”

వల్లభిరాజులు యౌత్రమవలంబించిన బ్రాహ్మణులు (అనగా బ్రహ్మక్షత్ర) శ్రీ హర్ష విక్రమముడు తనకుమార్తెను వల్లభిరాజైన ధ్రువభట్టుకు యిచ్చి వివాహమొనర్చియుండెను. “ధ్రువభట్టు” బ్రాహ్మణుడని భట్టుశబ్దమే స్పష్టము చేయుచున్నది, (Vide Smith's History P 354.) వల్లభిరాజ్యము సౌరాష్ట్రములోనిది. ద్వారకా నగరమును రాజధానిగ జేసుకొని క్రీ. పూ 278 లగాయతు “మక్ల లేక చాళుక్య”యను బ్రహ్మక్షత్రరాజు పరిపాలించెను, వల్లభిరాజు లావంశములోని వారై యుండిరి. బ్రహ్మక్షత్రులైన చాళుక్యులూ కాలములో సౌరాష్ట్ర, గుజరాతు, మహారాష్ట్రములలో కొంతభాగమును పరిపాలించుచుండిరి. ఈ రాష్ట్రమునకు తూర్పుగానుండిన ఉజ్జయినీ రాజ్యమును శకరాజులు పరిపాలననుండి లాక్కుని శకుల నీదేశమునుండి వెడల నడిచి ప్రమరవంశము (బ్రహ్మక్షత్రి)లోని అయిదవ రాజగు గంధర్వ సేనుని రెండవ కుమారుడగు “విక్రమార్కుడు” ఉజ్జయినీ రాజ్యమునే గాక దక్షిణ రాజపుటానాను కూడను పరిపాలించుచుండెను. ఇందుకు త్తరముగా పంజాబు రాష్ట్రమును కలుపుకొని అజ్మీరు రాజగు “తోమ రలేకవయహాని” (చాళుక్య వంశీయులు)యను బ్రహ్మక్షత్ర రాజు

ఋరిపాలించుచుండెను. ఇట్టిసితిలో ఈ రాజులనందరను 'హూణ-గుర్జర' గుంపను నొక పేరును కల్పించి మ్రోచుచులును. హింస, దోపిడి, గృహ దహనములు వృత్తిగా బెట్టుకొని యీ దేశమును దోచుకొనవచ్చిన హూణులు, గుర్జరులు మొదలుగాగల వారివంశ సంభవులనుగా వర్ణించి పాశ్చాత్య చరిత్రకారులు చరిత్రలను వ్రాసి భారతీయుల యెడల ఘోరాపచారమొనర్చిరి. వారి ననుసరించిన హైందవ వండి తులును వాటిని సత్యములుగా భ్రమించి వారి తర్కమునే యుపయోగించి చరిత్రలను వ్రాసియుండిరి, ఇదంతయు శుద్ధకల్పన, ఘోర మైన అన్యతము ఈ రాజులందరు "బ్రహ్మక్షత్ర" వంశమని పిలువబడు బ్రాహ్మణవంశీయులు వారు స్మిత్ వ్రాసినటుల నాగార్ బ్రాహ్మణులు కారు నాగార్ బ్రాహ్మణులనగా ఉత్తరదేశములో బట్టలు నేయు "సాలీలు" బట్టలకు రంగులను వేయు "రంగరాజులు" తాము నాగారు బ్రాహ్మణులమని చెప్పుకొందురని "స్మితే" వ్రాసియున్నాడు భారత దేశము స్వతంత్రముగా నున్నయెడల యిట్టి తప్పుడుచరిత్రలు వ్రాయ సావకాశముండెడిది కాదు. దేశపరాధీనతయే నిట్టి యసత్యమై హేయ మైన చరిత్రలు వ్రాయువారికి ప్రోత్సాహ మిచ్చినది.

శ్రీ కృష్ణ దేవరాయ శాస్త్ర వారి వ్రాసినది
విజయనగరము ... సుకామిర్య ... చమత్కర
విభాగ చరిత్ర

